

# బాలనాగమ్మ

## (స్టేజి డ్రామా)

కర్త:—చెరుకునాడ శేంకటాచార్యుగారు.

కొత్త కొత్త పోకడలతో—వింత వింత ఘట్టములతో—అద్భుతమైన మాయలతో—చమత్కారమైన పన్నుగడలతో—బాలవర్ధిరాజు, శౌర్య ధైర్యముల ప్రతిఫలింపజేయు నాటిక.

యిందు మాయల మరాటీ మోస కృత్యములు మాయాశీతము, మగ్గుముల బేద్యములు— నొడలు పులకరింపజేయు కథాసంవిధానములతో, గుండెలు దద్దరిల్లజేయునీనులు, భయానక సంగతులతో విస్మయింపగలుగు పద్యగద్యములతో జేయబడినది

జంగమ దేవగుల తంబుర తీవల నుండి ఉద్భవించిన యీ వీర యశోగానము, ఆంధ్ర దేశమున ప్రతీ పల్లె పట్టణం, నిండినకథ యీ నాటిక ఆంధ్ర రంగస్థలమలంకరించినది

త్వరపడుడు

వెల:— 1-4-0



వలయువారు:—

కాళహస్తి తమ్మారావు అండ్ సన్స్,  
క్రిటర్లు, నల్లిపర్లు, అండ్ బుక్స్‌టెల్లర్లు.  
రాజమండ్రి.

# మీ రాబాయి

( ఆశుచింత ముల నాటకము )

గ్రంథకర్త :

బాలకవి, శతావధాని

బ్రహ్మశ్రీ నూకల సూర్యచారాయణమూర్తిగారు.

పబ్లిషర్స్ :

కాళహస్తి తమ్మారావు, అండు సన్న్

ప్రింటర్స్, పబ్లిషర్స్, అండు బుక్స్‌లర్స్, రాజమండ్రి.

1945

స ర్వ హ క్కు-లు  
ప్రకాశకులవి.

ప్రథమ ముద్రణ  
500 కాపీలు

---

కాళహస్తి తమ్మగూపు అండు సన్సచారి  
స్వకీయ శ్రీరాజేశ్వరీ ప్రెస్ నందు  
ముద్రించబడియె-రాజమండ్రి.

---

కాపీ రైటు  
రిజిస్టర్డ్

మూల్యం  
రూపాయి పావులూ



ఈ నాటకమును ముదిరించుట, ప్రదర్శించుట, స్క్రీనుచేయుట  
రికార్డు తీయుట వగైరాలు మా వ్రాతపూర్వకమైన అనుమతిలేనిదే,  
సెవరును చేయరాదని యిందుమూలముగా తెలియజేయడమైనది. ఈ  
నియమములు అతిక్రమించినవారు మేము చేయు సివిల్ కిమినల్ చర్య  
లకు బాధ్యులగుదురు.

ఇట్లు,  
కాపీరైటు హక్కుదార్లు  
కాళహస్తి తమ్మారావు అండు నన్ను,  
రాజమండ్రి.

# ఇంద్ర లో పాత్రములు.



—♦ పురుషులు ♦—

కాశ్యపంధుడు :—కథానాయకుడు.

జయమల్లుడు :—మీరాతండ్రి.

నయానందుడు :—యోగి

మదనసింగ్ } వార్తాహులు.

పుట్టసింగ్ }

శివనాథభట్టు } పౌరులు.

సదానందుడు }

కామిశ్రేణి :—

—♦ స్త్రీలు ♦—

మీరాబాయి :—కథానాయకురాలు.

వీరాబాయి :—మీరాజనని.

సుగుణాబాయి :—మీరా ఆడబడుచు.

నళిని :—మీరాచెలికత్తె.

సుందరమ్మ :—

వృద్ధురాలు :—భిక్షురాలు.



శ్రీ రస్తు.

# మీ రాబాయి

ప్రథమాంకము.

మొదటి రంగము—రాచనగరులో కైఫవసుందిరము.

(ప్రవేశము—పాండురంగనామసంకీర్తన మొనరించుచు  
దయానందయోగి—అను బంధము—1)

నయా :—(స్వగ) ఆహా ! భోగపగాయణులు, శ్రీమంతులునగు క్షత్రియుల గర్భమున నుద్భవించియు, బదియాలువత్సరములైనఁ బైఁబడక ముందే, విజితేంద్రియులగు మహామునులకు సైతము దుర్లభంబులగు భక్తివై రాగ్యముల నముపార్జించుకొని, యూక్తి భవించిన సద్గుణపుంజమేయనఁ దనరుచున్న మీరాబాయి, హింకూసుందరీషణులకెల్ల మార్గదర్శిగదా ! అక్కన్యజన్మ ముచేత క్షత్రియకులమెల్లఁ బునీతమైనది—తల్లిదండ్రులగు వీరా జయమల్లులు ధన్యులయిరి. రాతోరు రాజవంశమెల్ల నామెచు జూచి గర్వింపవలసినదే !

సీ. మందాకినీ దిన్య • మందవీచికలందు

లలిఁ దూఁగు నాయందు • కళలభాతి

గ్రీష్మకాలోద్భవ • పుష్పసౌరభయుక్త

వనవీధిఁ జరియించు • పవనుఁబోలె

సాంధ్యరా గంచిత ♦ సాందర్యవిస్ఫూర్తిఁ  
ప్రకటించు మేఘమా ♦ లికలపగిది  
చూతఖాదనమునఁ ♦ జొన్నకలకంఠ  
కంఠనిర్దేశ శ్రావ్య ♦ గానమట్లు

గీ. భభిర ! సుందరంబును, పుఖ ♦ ప్రదముఁ గాంతి  
మంతమును, మధురమునై ♦ భక్తురాలి  
తనువు-సద్వర్తనంబును ♦ దర్శనంబు  
పాటయు నమరి, జనచతుర్ ♦ పక్షముఁగలుగు.

ప్రజలెల్లరు నామెయొక్క సచ్చరితంబును గాథలుగ వాకొను  
చుండఁ బలుమారు లాకర్షించితిని. సామాన్య స్త్రీచందమున  
నామె కేదసాడలతోఁగలసి, విఠలదేవుని బజించుచు నీధులఁ  
బడి పోవుచున్నపుడు పత్తక్షముగఁ జూచితిని. కాని, నే నింత  
వరకు నామెతో ముచ్చటింపలేదు. తలువాతనే, యామె  
యే భజనమందిరమునకుఁ బ్రార్థనసేయవచ్చునని తెలిసికొని,  
యామెతో సంభాషించు నుత్సాహముతో నరుదెంచితిని.  
(కొంచెమార్గి) అదే! రాచనగరులోని మంగళవాద్యములు  
వినఁబడుచున్నవి. (ఆకసమువంకఁ జూచి) మార్యోదయకాల  
మాసన్నమయినది. అప్పుడే పురవీధులందు నందడులెట్లుక్రందు  
కొన్నవో! భాస్కరాగమనము ప్రజలలో నెంతసంచలనముం  
బుట్టించుచున్నదో!

సీ. కానుక లప్పింపఁ ♦ గాబోలు! గొల్లలు  
పాలకుండలతోడఁ ♦ బయనమయిరి!  
మేల్కొల్పు గీతముల్ ♦ వినిపింపఁ గాబోలు!  
పక్షులు తమగూండ్లు ♦ బాయుచుండె!

సుదతులు కాఁబోలు ! ♦ చూడ వేడుకపడి

చెఱువుగట్టులపైని ♦ జేరివారు !

స్వాగతంబీయంగ ♦ వాంఛించికాఁగోలు !

తమ్మిగుంపులవెల్ల ♦ దలలనెత్తె !

ప్రాగ్గీశాంగన కోముల ♦ పంటయనఁగ

సూర్యుఁ డాకసంబునఁ బొడ ♦ సూసినంత

జచుల గోలాహలంబులు ♦ వంతరిల్లె

జగము మేల్కొంచె జీకటుల్ ♦ నమసిపోయె.

భక్తురాలగు మీరాబాయి యింకను దృగ్గోచరముగాలేదు. నిద్రనుండి పెందలకడచి యామె లేచునని వినియుంటిని— నేడీ భజనచుందిరమున కరుదెంచుటలోఁ దడయుట కేమికారణమో ! (ఇంచుక నేపాగి) అహా ! నే నెంతపుణ్యాత్ముడను ! మూర్తిభవించిన భక్తిరసమో, లేక యిలకవతరించిన భారతి యోయనఁ దనరుచు, మంజులమధురాలాప మొనరించుచు నిలు వచ్చుచున్న యా సుందరీచుణియే మీరాబాయి !

చ. కమల దళాంచిలంబులయి ♦ కాంతులనీనెడు కన్నులందు శాంతము తొలుకాడ-భక్తికి-ని ♦ ధానముగా వెలుఁగొందుమోమునందమరంగ మందహాసము-ల ♦ తాంతములం గొనివచ్చునామె-గా నము మధురమ్ము, శ్రావ్యమును ♦ నవ్యమునై విననయ్యెనియ్యెడన్ సాగుసందర్శనము సకలభాగ్యప్రదముకదా !

(అంతః జేతఁ బూలసెజ్జను బట్టుకొని, మీరాబాయి ప్రవేశము.)

మీరా :—(దయానందు నుద్దేశించి, తనలో) అహా ! ఏమి నా భాగ్యము ! నేటితో నా నోములు ఫలించినవా ? నా జన్మ తరించి



సదా? గతరాత్రి స్వప్నమున రంభోడ దేవుడు సాక్షాత్కరించి,  
 “యచిరకాలములో సద్గురుపాదసంసేవాభాగ్యము నీకుఁ బ్రాప్తింపఁ  
 గలద”ని నుడివెను. ఆ గురుదేవుఁ డీతఁడేకాబోలు! (ప్రకా)  
 ఓ భక్తాగ్రగణ్యా! వాసురాలిదే భక్తి పురస్కరముగాఁ బ్రణమిల్లు  
 చున్నది—అనుగ్రహింపుఁడు. (అవి పూలసెజ్జను గ్రిండఁబెట్టి నమస్కరించును.)

దయా:—పాండురంగ పాదారవిందసేవాసద్భాగ్యపాప్తిరస్తు.  
 కుమారీ! మీరా! తఱువాతనే యిటకువచ్చి, నీ దర్శనముకొఱకు  
 వేచియున్నాను.

మీరా:—మహాత్మా! ఈ దాసురాలి యెడ నిర్వోతుకకరుణా  
 శయమును వ్యక్తపరచిన భక్త శేఖరులగు మీ వృత్తాంతము వినుటకు  
 హృదయము వేగిరపడుచున్నది. అనుగ్రహింతురా?

దయా:—అమ్మా! నే నొకసన్యాసిని. నన్ను “దయానం  
 దుడ”ని యెల్లరు వ్యవహరింతురు. బాల్యముననే పరమేశ్వరానుగ్ర  
 హమున భక్తివైరాగ్యము లలవడఁజేసికొని, పుణ్యక్షేత్రములం  
 గ్రుమ్మరుచు నే నెఁగినసూక్తులను ప్రజలకు బోధించుచుఁ గాలము  
 వెళ్ళఁబుచ్చుచున్నాను నే నీ మార్వారు దేశమునకువచ్చి మాసము  
 దినములయినది. నీ పవిత్రచరిత్రమును బ్రజలమూలమున విని, నిన్ను.  
 జూచి, నీతో ముచ్చటించఁగోరి యిపు డిటకు వచ్చితిని.

మీరా:—మహాత్మా! యోగిపుంగవా!

మ. పరలోకాంబిత నిత్యసౌఖ్యమె మదికా ♦ వాంఛించి, సంసారమున్  
 బరివర్జించి, విరాగిక్తై, వినుత స ♦ దృక్పాగ్రగణ్యుండవై  
 పరమాత్ముండగు పాండురంగని సదా ♦ ప్రార్థించుచున్నట్టి నీ  
 వరు దేఱందరియించె నీ గృహము-నే ♦ నానందముం బొందితిన్.

సాధుసందర్శనము - సకలార్థ సాధనము - దురితహరణము - సంతోషప్రసంగము  
అని కెద్దలు చెప్పదురు.

దయా — తల్లీ! యశావనవతివగు నీ కీర్తి క్షిప్తై రాగ్యము లల  
నడుట పూర్వజన్మమున జేసిన పుణ్యవశమున నై యుండును. మహా  
రాజపుత్రివయ్య, వెలగల వలువలకొల్లక, మాభరణములను ధరిం  
పక, భోగలాలనపుగక, నిటువేదకై వడ సామూహ్యవస్తువులను  
ధరించి, పాండురంగ పదారవిందసేవామృతాస్వాదన సక్తచిత్తనయన  
నీ చరితము సర్వజనసంకీర్తనీయముగదా!

మీరా :—స్వామీ ! దయానందా! తనువులు క్షణభంగుర  
ములు, బుద్బుదప్రాయములు-యశావనము ఝరీవేగత్ఫల్యము, మరణ  
మనివార్యము - నిత్యము - నిర్మలమునగు జీవనముగోరువా రిహలోక  
వాంఛలకలొనుగాను, సుఖములకు ముందంజవేయురు భోగములకా  
శక్తింజెందరు మీరెటుంగని పరమార్థమేమున్నది. ? యోగివరేణ్య!

నీ॥ వసియించుటకునవ్య ♦ భర్త్యహర్మ్యము లేల ?

ఈయదే బూరుహ ♦ చాఛనుసుఖము

ధరియించుటకుఁ జారు ♦ తరభూషణములే ?

తనరి వే నవలతాం ♦ తిములుమేన !

ఆరగించుటకయి ♦ క్షీరాన్నమదియేల ?

తృప్తినందెద పండ్లు ♦ తినినబొట్ట !

శయనించుటకుఁబూల ♦ శయ్యలేవలయునా ?

చాపరాబండలు ♦ చాలవొక్కొ !

గీ. మరణమానన్నమైనపు ♦ మనుజుఁ దొక్కడ

చనెడు గ్రహచారముండ, సం ♦ సారమేల !

శాశ్వతముకాని జగతి సం ♦ చారమేల ?

సర్వలోకేశు మరచి వి ♦ చారమేల ?

దయా :—(తనలో) ఆహా ! అన్నదీయాదులకుఁగూడ దుర్లభం బగు మహత్తర విజ్ఞానసంపద యీమె కలవడినదికదా ! (ప్రకాశ) కుమారీ ! మీరా ! సీపలుకులు విజ్ఞానిశోభితములుఁ నత్యసమన్వితములు - పర్వజన సమాదరణీయములు. నీభక్తి ప్రశంసార్హము.

మీరా :—దేవా ! జన్మసాఫల్యము నడయుటకు భక్తియే కదా ప్రధానము ! నిశ్చలభక్తి భావముతో - భవపాశమునఁ జిక్కువడక, భవంతునిభజించు - ఓవిత్తు. డే చరితార్థుడగుదా !

దయా :—అమ్మా ! నిజము - నీవు చెప్పినదెల్ల నిజము. జనసంబంధినదాది మావపుడు దా ♦ సాఫల్యమాశించుచో - దనువులోబుద్బుదసన్నిభంబులని స్వాం ♦ తంబందు భావింపుచుకొనదనయిల్లంచుచు, వాకిలించును నృధా ♦ తాపత్రయంబూన కా ఘనమూ కేశవనామ సంస్మరణముం గాంక్షించి చేయదగున్.

మీరా :—దేవా ! తావశీయ దివ్యభోధసుధ నాస్వానించి, ధన్యనైతిని. నేటినుండి నాకు మీరుగురువులు - మీ యుపదేశానుసారముగ వర్తించుటయే నాముఖ్యధర్మమని విశ్వశింతును.

దయా :—పుత్రీ ! నీవు నాశిష్యోక మంగీకరించుట నా భాగ్యమే ! కాని, నేనొక తావురచుండు వాడంగానుగదా ! ఈదినమున నీవురమం దుంటిని - రేపు చిత్తూరునకుఁ బయనముగా నున్నాడనుఁకనుక నీకును నాకును నెల్లప్పుడు నొక ప్రదేశమునఁ గఁసికొనుటకు వీలు చిక్కదు. విజ్ఞానఖనివగు నీకితరు లుపదేశించుట కేమున్నది ? అయినచు మనసున నన్నాచార్యునిగా భావించితివికావున - నిత్యానందసంధాయకమగు, సాండురంగని దివ్యచరణారవిందముల నెల్లప్పుడు నిదేవిధమున భజింపుమని యుపదేశించుచున్నాను. ఆ శ్రీరంగ భజనకుఁ దుల్యమగునది వేటొందులేదు.

సీ॥ కలుషంబు నడలించి ♦ కైవల్యమిచ్చును  
 పాండరంగని దివ్య ♦ పాదభజన !  
 భవభీతిఁబోఁకొట్టి ♦ భక్తితత్వమునేర్పుఁ  
 బాండురంగని దివ్య ♦ పాదభజన !  
 భేదంబునడలించి ♦ మోదంబు ఘటియించుఁ  
 బాండురంగని దివ్య ♦ పాదభజన !  
 అవివేకమునుమాల్చి ♦ సువిచారమొనఁగును  
 పాండరంగని దివ్య ♦ పాదభజన !

గీ అట్టిదానిని శ్రద్ధమై ♦ నబల ! నీవు  
 సతఃసూసేయుచు నశ్శీర్తి ♦ సంతరిల్లు,  
 వర్ణనాతీత సంశోష ♦ వార్ధిదేలి  
 స్త్రీలలో కెల్లముశివౌచుఁ ♦ జెలఁగుచుమ్మ !!

మీరా :—(దయానందుని పాదములఁపైడి) స్వామీ ! అజ్ఞాన  
 వశంబున నఁసారాంధకార కూపంబుఁ బడి నశింపకుండ, నన్నుద్ధ  
 రించితిరి. మీయుపదేశమును దలఁచాల్తును. వివాహము నొల్లను.  
 భవబంధములచేఁ గట్టువడను. భర్తయునునను, గర్తయునునను, హర్త  
 యునునను నాకా విశల దేవుడే !

దయా :—(లేవదీసి) కుమారీ ! మేలు కేలు ! ఆజ్ఞాంతము  
 బ్రహ్మచారిశివై, లోకహితార్థము, శక్తిసంపన్నులైక పాటుపడుచుం  
 డుము. ఇంక నేఁ బోయినచ్చెదను. నాకనుజ్ఞయుమ్ము.

మీరా :—గురుదేవా ! తమ దర్శనభాగ్యము మరల నీదాసు  
 రాలి కెప్పుడు లభించును ?

దయా :—కుమారీ ! నేను రేపు చిత్తూరునగరమునకుఁ బోవు  
 చున్నాను. అటఁగల 'వేణుగోపాలస్వామిని సంవర్ధింప వలయునన్న  
 కుతూహలముగలదు. అప్రదేశము వీడి యొక్కడికేఁగెదనో—యిప్పుడు

చెప్పజాలను. కాని, నిన్నుఁ జూచుటకై తిప్పక యెఱ్ఱడయిన నిటకు వచ్చెదను. నామాటను విశ్వసించుము.

మీరా :—గురు దేవా ! పితలదేవుని కొఱకు నే నీ పుష్పములంగైకొని తెచ్చితిని. నేను వీనితో నమ్మహాత్ముని బూజించుచుందును. భక్తిభావసమృద్ధిలమగు మనోహరగీత మొందు పాడిన పిమ్మట మీరేగవలయునని నాప్రార్థన.

దయా :—అమ్మా ! అట్లేకానిమ్మా. (అనుబంధము 2)

(మీరాబాయి మందిరములోని పాండరంగ విగ్రహముపై : బూవులసిడిన పిమ్మట - దయాసండుడు పాడు గీతము ననుసరించి భజనసేయుచుండఁగాఁ దెరవాల్లును)

రెండవరంగము—అంతఃపురము.

(ప్ర)వేశము-చేతనోక లేఖంబట్టుకొని జయమల్లుడు)

జయ :—(లేఖను జదువుటలబినయించి-తనలో)అహా ! ఏమి నాభాగ్యము ! సర్వవిధములఁ దమతో సమానులగు వారితోడి నెయ్యమును, వియ్యమును-సాధారణముగా నమకూడుననుట నేనెఱింగినవిషయమే ! చిత్తూరు మహారాజాయగు కంభుడే స్వయముగా నాపుత్రికను-మీరాను(దన సహధర్మచారిణిగాఁ జేసికొనుతలంపుతో నాయంగీకారముంగోరుచు, నీలేఖను బుత్రైంచినాడు. ఇక నాలసింపనేల ? పట్టమహిషితో ముచ్చటించి యనుకూలమగు ప్రత్యుత్తరమువాసింపవెదను. (ప్ర)కకుఁజూచి) అదిగో ! దేవియు నరుదెంచుచున్నది. ఆమె నడిగినయెడలఁ గొమరితయొక్క మనోగతాభిప్రాయముకూడ విదితమగును.

(అవుడు మీరాబాయి ప్రవేశము.)

మీరా :—నాథా! చిత్తుగు రాణాయెద్దనుండి మీ కేదియో. లేఖ వచ్చినదని పుట్టిని. అందలివిషయమే నెరుంగఁదగినదా?

జయ :—ప్రేయసీ! మాటలోనికే వచ్చితివి. లేఖయందలి యంశములనుగురించి నీతో ముచ్చటంపదలచితిని — రమ్మ — ఇటుఁ గూరుచుండుము.

మీరా :—(ఆసీనుతాలై) సెలవిడు.

జయ :—దేవీ! మన మీరాకు—ముక్తవయస్సు వచ్చినది కదా! అన్య లావణ్య తేజోవిరాళియు — నిరుపమాన విద్యావతయు నగు నామెకు వివాహమొనరించు టవసరముగదా!

మీరా :—నాథా! ఆమెకు బెండిలికిఁదగిన యీడ్డీ వరకే వచ్చినది. వివాహమునుగఁజించి ప్రస్తావించునపుడెల్ల నామె వింతగా ముచ్చటంచుచుండును.

జయ :—వార్ధకమునఁ బొందదగిన భక్తివైరాగ్యము నామె బాల్యమందే పొందినది. యౌవనమందుఁగూడ నట్లే యున్నది.

మీరా :—రాచక్షలమునఁబుట్టిన యాడువారెట్లుండుటకు వీలా? వయస్సువచ్చుటతోడనే—సుత్త్రత్రయవంశనంజాతుండగు నుత్తమపురుషుని బరిణయంబాడకున్న, లోకము సన్నుతింపదుకదా!

జయ :—వివాహమన్న నామె కయిష్టమా? లేక, కూలంకషమగు తన భక్తిప్రవాహము నది యరికట్టునని తలంచుచున్నదా?

మీరా :—ఆమె తలంపేదియో నాకుఁ దెలియదు—తానీ వఱకే పరమాత్ముండగు పాదుగంగని ద్రికరణశుద్ధిగాఁ బ్రేమించి పెండ్లియాడినదట! ఈ మధ్య నెన్నో యొకయోగి— “పరిణయమాడి భవ పాశములఁ దగులువడకుమ” ని యుపదేశించినాడట. అందుచేత రం

ఛోడదేవుడే తనకు భర్తయట ! ఇట్లు పలుకుచున్న యామెకు సమాధానము చెప్పటం కెన్నరితరము ?

జయ :—(విచారముతో) అక్కటా ! చిత్తూరు మహారాయగు కుంభుడు భార్యగా నామెను బడయగోరి, లాక్షీ వేళును వ్రాసినాడు. ఆమె యిప్పుట మూర్ఖతను వివరమున నెట్లు ? ... .. భగవన్నామసంకీర్తనము వినబడుచున్నది ! ఆమెయేకాభాలు నిటు వచ్చుచున్నది.

వీరా :—మీరే, ఆమెతో సంభాషింపుడు. పెండ్లిలింగు అంటి తన యభిప్రాయమేమని చెప్పనో విందము.

జయ :—మంచిది అట్లే యగుగాక !

(అంత భగవన్నామస్మరణ మొనరించుచు మీరాబాయి ప్రవేశము.

(అనుబంధ ౪ —4.)

వీరా :—అమ్మా ! మీరా ! నీవు సమయమునకే వచ్చితివి. తండ్రిగారు నీతో నొక ప్రధానాంశమును గుఱించి మాటాడగోరుచున్నారు.

మీరా :—తల్లీ ! నాన్నగారు నాతో బ్రహ్మవరసేయునంతటి ప్రధానాంశ మేమున్నది ?

జయ :—కుమారీ !

సీ. నిజ యశస్సంద్రికల్ ♦ నిఖిల దిక్కులునిండ

శేలనేలిన మహీ ♦ పాలవరులు

మగలాయి రాజులన్ ♦ మత్తేభములుఁజెందు

సిఁగంపుఁ గొడమలై ♦ చెలంగునృపులు

పథిత భారతదేశ ♦ స్వాతంత్ర్యమాశించి

పేరునిల్విన మహా ♦ ధీరగుణులు

ఆలంబునందున ♦ నవజయంబెఱుంగక

నీరసదృముఁగొన్న ♦ మేటిబలులు

గీ నగుచు ఎఱ్ఱింపనేరికి ♦ నలవికాని

రీరితింగాంచినారు—చి ♦ త్తూరువారు !

వారిలో ష్రగగఱ్ఱుండై ♦ వాసిఁగన్న

కుంభుండే నిన్నుఁ బత్నిగాఁ ♦ గొనఁదలంచె !

పిచ్చు—మాకు లేక లేక కలిగినబిడ్డవు. సర్వవిద్యల నభ్యసించితివి—  
 పద్మనాభుల నలనడఁజేరికొంటివి—యుక్తవయస్సు పైఁబడుటచే—  
 క్షుత్తియొడితఁబగువిధమునఁ బాణిగ్రహణము చేసికొనివలయును.  
 నీ పూర్వపుణ్యవశంబునఁ దగినవరుండు లభించినాఁడు.

మీరా :—(నవ్వుచు) తండ్రీ !

సీ॥ సమ్మోహనంబగు ♦ జలజనాభునిమూర్తిఁ

గాంచిసుఖించెడు ♦ కనుల జంట

మహిమోన్మితములైన ♦ మాధవులీలఁ

ముప్రొద్దుస్మరియించి ♦ ముగయుజిహ్వా

పాండురంగని దివ్యపాదారవిందంబు

లశిభక్తిసేవించు ♦ హస్తయుగము

ఏకాగ్రబుద్ధిమై ♦ శ్రీకృష్ణతత్వంబు

నెఱుంగయత్నించెడు ♦ హృదయకుహర

గీ॥ మన్యపురుషుఁజూడంగ ♦ వానిఁబిలువఁ

గాలునఁదెలియంగ మదిలోనఁ ♦ గోరవెపుడు;-

నినుతపీణారవంబులఁ దనిము చెవులు

కాకిమూఁక కేకలవినఁ ♦ గడగునొక్కొ !



మీరా :—అమ్మాయి ! నీకుగల భగవద్భక్తి మా కమందానంద సంధాయకమే ! కాని- నీవుచూపుచున్న వివాహక్షేముఖ్యము మాత్రము సంతాపసంజనకము.

మీరా :—తల్లీ! నేనీవఱకే నాహృదయము నా పాండురంగ నీకి సమర్పించితిని. అభగవంతునియందే నాదృష్టి కేంద్రీకరణమైనది. అట్టిదాని నిష్పాదు మరల్చుటకు సాధ్యమా ? సింగపుం గొడమహస్తి మస్తమస్త్రమ్ముంగోరుఁ గాని- తృణవి,తానములతోఁ దృప్తినందదు కదా ! లలితమృణాల పల్లవంబుల నభిలషించు రాయంచచ్చేపసిల్లలం జేరదుగదా ! పాండురంగ నామామృతాస్వాదనాస్తమగు చిత్తము పరచింతకుఁ దావీయదుగదా ! నీవెఱుంగని విషయము లేమున్నవి ?

మీరా :—మీరా ! ధర్మపథముచుదప్పుట నిన్నుఁబోలిన సుగుణవతుల కుచితమా ?

మీరా :—నేనిందుఁ దప్పిన ధర్మమేమున్నది ? పాండురంగని ద్రికరణశుద్ధిగఁ బ్రేమించితిని. ప్రేమించినవానిసహూని యన్యుని జేబట్టవచ్చునా ? అట్లు చేఁబట్టిన నిహమున. జిత్రశాంతియుండదు, పరమన సిత్యానందము ప్రాప్తింపదు. అత్యయోగనికర్పించి, దేహము నింకొకని కిచ్చుట ధర్మమా ? అయ్యది క్షత్రియాంగనల కర్హమా ?

జయ :—అమ్మాయి ! నీవు మహాభక్తురాలవై, పరమేశ్వరుని పదపంకజములను మనసుననిల్పి, నేవించుట స్లాఘాప్రాతమే ! అన్యదాదులకది సంతోషకరమే ! కాని- పురుషునింబోలె నా జన్మాతము బ్రహ్మచర్య మవలంబించియుంట తప్పఁ.

మీరా :—తండ్రి! నీవునన్ను మన్నింతువేనిఁ చెప్పుచున్నాను- నేనవివాహితనై, యా శ్రీమాన్నారాయణుని దివ్యరామా మృగముం గ్రోలుచు - నందనందనుని పాదారవిందముల నమందానందముతో

సేవించుచు - లోకకల్యాణసంధాయక మగు ప్రజాసేవలనఁ ప్రొద్దు  
పుచ్చుటయే తప్పయిన - దేహధారులొనరించు తప్పులకిక లెక్క  
యండదు—

నీ॥ అజ్ఞానమనఁబడు ♦ నతివగర్భమునందుఁ  
బిండమై చీములో ♦ నుండఁ దప్పు  
తదుపరిమాయయన్ ♦ ధరణిపై లింగభే  
దముఁబొంది శిశువౌచుఁ ♦ దనరఁదప్పు  
తనఁసకలకష్ట ♦ జనక సంసార సా  
గరమునఁబడిమున్ది ♦ కలఁగఁదప్పు  
కలఁగియుఁగైవల్య ♦ కారణంబైన శ్రీ  
హరిచామపరసంబు ♦ నురువఁదప్పు

గీ॥ మరచి మదినిఁ బశ్చాత్తాప ♦ వహ్నిరగులఁ  
దనువు బూటకమంచు స్వాం ♦ తమునఁ దెలిసి  
సర్వసంగ పరిత్యాగ ♦ సరణిసరసి  
కోరి హరినిగొల్వకయుంట ♦ గొప్పతప్పు !

నా కనుజ్జయిండుఁ రంభోడ దేవుని మందిరమునకు స్వామి దర్శనార్థమై  
భక్తులు వచ్చువేళయైనది. నేనుపోయి వారిని సత్కరింపవలయునుఁ  
(నిష్క్రమించును.)

వీరా :—నాథా ! ఇక మీ రామె కేమని బోధింతురు ?  
కిటికేసరి శార్దూల గండభేరుండ ప్రభృతభయంకర మృగాలవాలం  
బగు దుర్గమారణ్యంబులకేగి, అందుఁ గందమూలములం దినుచు,  
నెండ వానలకోర్చి, యుగ్రతపంబొనరించు - జడదారులకేని యిట్టి  
వైరాగ్య ముండదు.

జయ :—అకటా ! ఇపుడేది కర్తవ్యము ?

ఉ॥ కుందుదువా? అనూజతన ♦ కం గల నిశ్చయమిట్లు తెల్పి-తా  
 సుందర గాత్రుడైన వురు ♦ ఘండగఁ బెండిలి కొల్లకుంట చే—  
 మందరశైల ధారుమతిమది ♦ భ క్తినినిల్పి భజింప, నేమునం  
 బందుదునా? యింకేమిగతి? ♦ ఆర్యుల మెత్తురె యీమెదర్యుల !

పొడమినది రాచకులము. అగ్నిహోత్రము వాటిది. ప్రాణముం  
 బరిత్యజించియు - మానముం గాపాడుకొన నలసి యున్నది.  
 లోకము పాపపూరితము. లోకులు సీటిలో నిప్పును బట్టింతురు. అది  
 యుంగాక - ఉత్తమసంబంధము నచకూషినది. ఈమె “ మా జన్మాం  
 తమవివాహితవై యుండు ” ననుచున్నది. ఇప్పుడు చిత్తూరురాణా  
 కేమని ప్రత్యుత్తరమంపువాడను? (ఆలోచన మభినయించుచున్నాడు)

వీరా :—రాధా! మీ రిట్లు వ్యాకులమందనేల? లోనికి  
 దయచేయుడు. తరువాత గర్తవ్య మాలోచింపవచ్చును.

జయ :—మంచిది అటులానరింతిను,

(ఇరువురు నిష్క్రమింతురు.)

తేర వ్రాలును.

మూడవరంగము—నిశోభాదేవుని మందిరము

(ప్రవేశము-పూజాద్రవ్యములతో మీరాబాయి)

మీరా :—(అనుబంధము 5)

(విగ్రహమునకుం జందరామలర్పించుచు) రంగా! శుభాంగా!  
 పాపభంగా!

గీ॥ ప్రవిమలంబైన నీమూర్తి ♦ ప్రతిమయందు

గోచరముగాఁగ మదిలోన ♦ గుతుక మొదవె-

కోటి బహ్మండములు గూడఁ ♦ గుఱిచున్న  
ఘనుడ ! పఁక్షి స్తరూపాన. ♦ గ్రాలినావె ?

ఓ నందనందనా ! భక్తమంచారా ! అచంచలభక్తితో ననవర  
తము నిన్నే స్మరించుచుందునుగదా ! నీమందస్మిత సుందర వదనార  
విందమును గన్నులారఁ జూడఁ గోరుదునుగదా ! ఉల్లము పల్లవింపఁ  
ద్వదీయఁ పదపరికజములఁ గొలుతుంగదా ! నాకేల సాక్షాత్కరింపవు?  
స్వామీ ! దీనబంధూ ! కృపాసింధూ ! నేను మాత్రము పవిత్రహృద  
యనుగానా ? నాకుమాత్రము భక్తిలేదా ? నిన్నుజూచి సంతోషించు  
నదృష్టమును నేను మాత్రము నోచుకొనలేదా ? రంగా ! పాండు  
రంగే ! ఆలసింపకుము. కమ్ము-కమ్ము దర్శన మొసంగుము. నాడు  
సభలో దుష్టకార్యారంభు డగు దుశ్శాసనుడు కోకిలు విప్పుచుండఁ  
ద్రాపదిపయఁ జిల్కిన సీదయారసము - ఉక్కుకంబమునం దుద్భ  
వించి, ప్రహ్లాదు బోచిగవుడు వ్యక్తపఱచిన నీ వాత్సల్యము -  
దూర్వాసుని గర్వము సర్వము పర్వము సేసి యంబరీషునియొడఁ జూపిన  
నీయాదరణము- మకరినింబరినూర్చి కరిరాజుంగాచుటలోఁ గనబఱ  
చిన నీకరుణ—తండ్రీ ! నాయెడల మాత్రమేల ప్రకటింపవు ? వారు  
కన్నులారఁ గాంచిన సీదవ్యమంగళ స్వరూపమును నేను మాత్రము  
చూడరాదా ? నీకొఱకై శ్రమపడి సుగంధద్రవ్యములెన్నో తెచ్చితిని.  
నామోల సాక్షాత్కరించి వీనిని స్వీకరింపుము. నన్నుఁదరింపఁ  
జేయుము... .. శ్రీహరీ ! నిర్వాణజనుపాలహరీ ! మాటలాడవేమి ?  
మాటుపలుకవేమి ? నాపైఁ గోపమా ? లేక నిరాదరణమా ? ... ..  
కాదు-కాదు నీవే నా సర్వస్వమని నమ్ముకొనియున్న నాపై నీకు నిరా  
దరణముండదు. (నవిత్కరముగ) నిరాదరణమే కాకున్న నాకు దర్శన  
మొసంగవేల ? నాకుబదులు చెప్పవేల ? నేనర్పించు చందనాదులం  
గైకొనవేల ? పండరినాథా ! కార్యాంతర నిరుగ్నుండవై నామొఱును

లెక్కచేయకున్నావా? లేక, పదియూటవేల గోపాంగనల కేకక నాయకుండవుగదా! వాటిలో నేపుణ్యాత్మురాలైన నిన్నుఁ దనబిగియ కౌఁగిటబట్టి యెందుఁబోవలదని బంధించినదా?... .. ఆ ఏమి నా వెట్టి! ఏమి నా బుద్ధిహీనత! నిశ్చలభక్తి పాశబంధతుండవగు సీవు—అన్యపాశములకుఁ జిక్కునడుచువా? చిక్కునడవు... అయిన నాయాహ్వానము సంగీకరింపవేల? (కొండెమోగి) ఆహా! అదియా సంగతి! తెలిసినది—రంగా! తెలిసినది. నేనుగొని తెచ్చిన పూజా ద్రవ్యములు చాలవని యలిగి రాకయున్నావు. స్వామీ! ఇప్పుడే పోయి నీకసంతృప్తియగునట్లు వలసినన్ని సుగంధ ద్రవ్యములు-పూల దండలు - ఫలహారములు గొని తెచ్చెదను. అప్పు డెవ్వరి సోపనము వత్తువు? ఇంకే వంక పెట్టెదవు? ఏరీతిని దప్పించుకొందువు? పోయె దను-అచిర కాలములోనే, వానినిదెచ్చి సీమోలంబెట్టెదను-సాక్షాత్కరింప గోరెదను. నీవనిత్ర) సందర్శనలాభముంబొంది—నశలమనో రథనై తరించెదను. (నిష్క్రమించును)

(ప్రవేశము—కామిశెట్టి—సుందరమ్మ)

కామి :—నూసినావా? అమ్మోరినాగ తల ఇరగపోసికొని తక్కిడిసిచ్చినాగ గుండ్రంగా మొగమీట ద పట్టెడుకుంకం బొట్టెట్టు కొని యిప్పుడే యెల్తుంది—రాసోరిబొట్టి. ఈ మందిరం, రాజుతో సెప్పి ఆమె కట్టించిందే! అదుగో అతగాడేకామోసు రంభోడు దేముడు—మొక్కుదాం—రా.

సుంద :—ఏమని మొక్కుదాం?

కామి :— సుందరం ! నే నేటి మొక్కుతానో, నీకు సెప్ప మన్నావా ?

సుంద :— చెప్పు—చెప్పు

కామి :— “ సామీ ! మా రాజా ! మా సుందరం నాకు మూడో పెళ్లి పెళ్ళాం—నేను మునలోణ్ణి—అది పడుసుది—నల్లగా జీడి పిక్కలాగ—మాల కాకిలాగ—మసిబొగ్గులాగ వున్నా దానివొళ్ళు నిగ నిగలాడేటట్టు సెయ్యి—పాత బెల్లంలాగ— చుడతోక్కిన సంతపండునాగ దాని తలమీదెంటుక లట్టకట్టివా, కొబ్బరినూనిమ్మని నా పాతాలులాగ కండా వుండేనాగ సెయ్యి—నాకు పగలు శక్తి లేకపోయినా—రాతిరికాడ బలం బాగాయియ్యి—నా వొళ్ళు కంపుకొట్టివా—నా పెళ్ళాని కదిమంచి గండంనాగ—వారతికరువూరంనాగ — జాజి మొగ్గనాగ గుమ్మనిపించే టట్టు వరమియ్యి—ఇతర పావుకార్లు నచ్చిరా—యూ కామి సెట్టిమాత్రం— పిల్లలతోటి—పాపలతోటి—ధనంతోటి—దాన్నంతోటి — చుడులతోటి— మాన్నాలతోటి సుక్కల్లో సందురుడులాగ అభివృద్ధి గొండేటట్టు సెయ్యి—నీవు గనుక నా కొక్కపాళి యిన్నివరాలిచ్చేసినావంట— అమ్మగా మిగిలితే చెక్కమీదరాలే బెల్లంపాడంతా నీదే ! నీ మనసు నయివేద్దిగానికి లోటుండదు.

సుంద :—దగ్గరుడా ! దేముడికాడికొచ్చి కూడా యెదవకోరి కలే—మొగుడువయితే అయినావుగాని మొగం మండపెట్టాలని వుంటాది. బత్తి దయ సెయ్యమని అడుక్కొకూడదా ?

కామి :— యెర్ర మొగమ ! బత్తి బత్తంటావు ? ఎందుకే ? దానివల్ల అన్నంవొత్తాదా ? బట్టొత్తాదా ? రాసోరిబొట్టి—(ఇటు నటు జూచి) యెవ్వరు నేరుగందా ! కత్తిమీది సాము—రాసోరుబొట్టి మీరా

బాయమ్మ మొగుడొద్దు—పెళ్ళొద్దు—అంటోంది? ఈ మందిరం కట్టించి  
రాతిరికాడ మందులో తొంగుకుంటోంది—ఎంచేత? ఏ కేటి తెలుసు?

సుంద :—బగవంతుడుమీది బత్తివేత!

కామి :—యెరిమొగమ! యెరిమొగమ! అదికాదు. అసలు  
నంగతి—మొగుడయితే, నచ్చినంత కాలం వొక్కజిత్తోటే దేవులాడాలి  
బత్తిఅని వొంకెడితే యిట్టమొచ్చిన మొగుణ్ణి రాతురు లిక్కడికి రప్పించుకోవచ్చును—బోగం అనబగించొచ్చును. అని తెలిసిందా?

(అంత వాకస్మికముగాఁ దెరలో)

చ॥ “ నెవడవురోరి! మూర్ఖ! పృథి + ఏశునిపుత్రికఁ బూతగాత్రినిక  
బ్రవిమల భక్తియుక్త నన + వద్యచరిత్రను—లోకమెల్ల సగ  
స్తవ మొనరించుచుండఁగమ + దమ్మున నీ గతిఁబల్లదంబులం  
దనిలి, వచించుచుంటి వసి + ధారను నీ తలఁ దెళ్ళ నేసెదన్. ”

కామి :—(అరికించి భయముతో మెల్లఁగ) ఓ లమ్మా! ఇం  
కేటిసేతు నింకేటిసేతును? రాయే—కొంపమునింగిపోనాది. నా మాట  
లెవ్వడో యిన్నాడు—రాజే.

సుంద :—నోటివట్టం కూడదని నేను సెప్పితే యింటావా?  
గుడి సూడొద్దు—మందిరం సూడొద్దంటే తీసుకొచ్చావు—మొదటి పిల్లీ-  
తరువాత బోడిబాపనమ్మా ఎదురయినారు.

కామి :—(గడగడవడఁకుచు) రాయే. రాయే. బతికిబయట  
పడితే అంతేచాలు. (అని భార్యను తీసికొని పలుకెత్తును.)

(అంత “ నెవడవురోరి మూర్ఖ ” యను పద్యముం జదువుచుఁ  
గత్తింజేతఁవట్టుకొని మదనసింగు ప్రవేశము.)

మదన :—ఓహోరి! గర్వాంధకారచిత్తా! అధమాధమా!  
 ఏమిరా | పేలుచుంటివి? మహారాజపుత్రికయుగు మీరాబాయి నే  
 దుర్భాషలాడుచున్నావుగా? ఎంతసాహస మెంతసాహసము! (నలు  
 వంకలఁ జూచి) అన్నన్నా! ఎంతప్రమాదము వాటిల్లినది. కర్ణశూల  
 ములగు నా కఠోరవాక్యములాడిన మూఢాత్ముఁ డెవ్వఁడో యింత  
 లోనే—తప్పించుకొనిపోయి యాడు! ఇప్పుడేదిగతి? ..... అయ్య  
 య్యో! ఎంతదారుణమునకు నెట్టుకొనెను! సుక్షత్రియవంశమునందు  
 ద్భవించి, మార్వారు దేశాధీశుఁడగు జయచుల్లు నంతటివానికనుంగు  
 బిడ్డయై—బాల్యముననే సకలశాస్త్రముల నభ్యసించి—భగవన్నామ  
 స్మరణమునకు - అన్యచింతలు లేకపరమభక్తురాలై, యోషిజ్ఞనదీపి  
 కయై హిందూసుందరీనాణులలోఁ దలమాణికమైయున్న మీరాబాయి  
 యికిట్టి యపవాదా? అగ్నికణములను జెదపురుగులు దరియుటా?  
 బంగారు వెల వెలుఁ బోవునా? అభగంగలోఁ బంకిలమూ? అమృత  
 భాండములో దుర్వాసనా? హా! ఎట్టి విషాదకరమగు విషయము!  
 పరమభక్తురాలికిఁ ప్రాణములుపోయి—పరుషములా! ప్రతిభాన్వితయగు  
 కాంతారత్నమునకుఁ బ్రసూనములుమారి. దుర్భాషలా? (కోప  
 ముతో) ఛీ! ఛీ! ఏలరా శౌర్యము? ఏలరాధీపతిమ? కాల్పనా?  
 రంభోడదేవుని మండిరమునవచ్చి-గర్వాంధుఁడై ముక్తాయుక్త విచ  
 క్షణజ్ఞానశూన్యుఁడై భక్తురాలినట్లు దూషించిన దుర్మార్గుల శిక్షింప  
 లేక పోయితినిగదా! .... హరహరా! ఆమెకుఁ దుచ్ఛమగు  
 కామేచ్ఛయే యున్నది. జెండిలిసేసికొనదా? వెండిలిసేసికొన్న, భర్త  
 తన స్వేచ్ఛావిహారమునకు నిరోధముం గల్పించునని మానివేసినదట!  
 అబ్బా—దుర్భరము! ఈకఠినవార్త రాజేంద్రుఁ డెఱింగిన నేమి కీడు  
 మూడునో! (సాలోచనముగ) కీడునకేమున్నది? నామరూపములు  
 లేని దుష్టుఁడెవ్వఁడో యేమో ప్రేలినాడని—అవియెల్లవిశ్వసించునా?



విశ్వసింపడు. మీరు మిక్కిలి యాదుర్మార్గులైతే మన గుఱుతు  
వట్టిన, వానికి దప్పక తగిన శిక్షగాగలదు. కనుక నేనబోయి మహా  
రాజున కీ వృత్తాంతము తెలియఁ జేసెదను (ప్రక్కకుదిరిగి) కంచు! కీ  
మహారాజుగా రిప్పుడెక్కడనున్నాడు? (వినుటనభినయించి) ఆ! ఏమను  
చుంటివి? “చిత్తూరు నుండి లేఖంగొస్తే తెచ్చిన వానితో సభా భవన  
మున ముచ్చటించు చున్నార” యీ? మంచిది. వారినక్కడ  
సందర్శింతును. (నిష్క్రమించును.)

తెర వ్రాలును

ప్రథమాంకము—సంపూర్ణము.

## బాలనాగము

ప్రేక్షిణమా

బాలవర్దిరాజు శౌర్య ధైర్యగాంభీర్యముల ప్రతిఫలింప  
జేయు నాటిక.

మాయలమరాటి మోసకృత్యములు-మాయాతీతిము,  
మర్మము లభేద్యములు-వొడలు పులకరింపజేయు కథాసౌ  
విధానములతో, గుండెలు దద్దరిల్లజేయు నీనులు, భయానక  
సంఘటనలతో విస్ఫులింగములు గ్రక్క పద్యగద్యములతో  
వెలువడినది. జంగమదేవరుల తంబరతీవలనుండి వృద్ధునించిన  
యీ వీర యశోగానము. ఆంధ్రదేశమున ప్రతి పల్లెల నిండిన  
కథ. యీ నాటిక ఆంధ్రనాటకరంగస్థలమున అలంకరించినది.  
త్వరపడును. వెల 1—4—0

కాళహస్తి తమ్మారావు అండ్ సన్స్

సంస్కృతాంధ్ర బుక్ డిపో, రాజమండ్రి.

శ్రీ రస్తు.

# మీ రాబాయి

## ద్వితీయాంకము.

మొదటి గంగము—సభాభవనము.

(ప్రవేశము—జయములుడు)

జయ :—(తనలో) చిత్తూరు రాజాయగు కుంభనకుం ద్వారలోనే తన వాంఛిత మీడేరంగలదని లేఖచుక్రవాసి పెండ్లిని— ఈ లోపుర నెట్లయినఁ గొమరితను బెండిలి కంగీకరింపఁజేయవలయును—ఈమె నాతడు గాథముగఁ బ్రేమించియుండవచ్చును. లేఖం గొనితెచ్చిన వానిమాటలనుబట్టి చూడఁగా—రాజా మీరాబాయియొక్క యద్వి తీయసౌందర్యమునుగుఱించి కర్ణాకర్ణికగా వినియుండెనని తెలియు చున్నది . . . . . మదనసింగు వచ్చుచున్నాడు. పురములోని విశేషము లెఱుంగవలయును.

(ప్రవేశము—మదనసింగు)

మదన :—జయము జయము మహారాజుగారికి.

జయ :—మదనసింగూ ! రమ్మ—నేడు పురములోని వార్తలం దెలిసికొనుటకు బోయితివా ?

మదన :—మహాప్రభూ ! నేడు మన నగరులోనున్న పోబా దేవు నాలయములో నొక దుర్భరమగు వార్తను వినియుంటిని. అది మొదలు నా హృదయము కుమిలిపోవుచున్నది.

జయ :—(ఆత్రముతో) ఏమి? ఆ వార్త! ఎవరినిగుఱించి?

మదన :—దేవా! విషయ మటుపిమ్మటఁ దెలిసికొనవచ్చును, ముందా దుష్టుని గుఱుతించి, తగినట్లు శిక్షించుటకు నా కనుజ్ఞముండు.

జయ :—(సవ్యము) బాగు బాగు! ఆ వార్త యేదియో—అది సత్యమో—అసత్యమో—ఎవరినిగుఱిచినదో—ఎందులకుఁ బుట్టినదో—ఎవరు దానికిఁ గర్తలో—ఏమియుఁ దెలుపుటకుముందే యవరాధని దం డింపఁగోరుచున్నావా? అది సమంజసమా? నేరస్థుని దెలిసికొనకుండ నేర మెఱుంగకుండ నీ కనుజ్ఞయిచ్చుటెట్లు?

మదన :—దేవా! ఆ వార్త కేవలమసత్యము. మీ రద్దాని నాలింతురేని మహాగ్రులయ్యెదరు నేరస్థునిగుఱుతించి పట్టుకొనలేదని నా శిరమును సైతము ఖండింపఁగడంగుదురు.

జయ :—మదనసింగూ! ఎంతో భయపడననసరములేదు దుర్భరమ సత్యమునగు నా వార్తయెట్టిదో ముందు నా కెరిగింపుము.

మదన :—మహారాజా! పరిమథ క్షురాలగు మీరాబాయి—

జయ :—(అస్థిక్తిలోకి యాతురతతో) ఆ, చెప్పుము—ఆల సింహము—పరిమథ క్షురాలగు మీరాబాయి—

మదన :—దుశ్శీలయనియు, దురభిప్రాయముతో నా జన్మాంత నువివాహితయైయుండుటకుఁ గోరుచున్నదనియు, తండ్రిడదేవుని జూడ వచ్చిన దుష్టుఁ డెవ్వడో ప్రసంగవశమునఁ బ్రేలిరాడు.

జయ :—(చెవులు మూసికొని) శ్రీహరీ!

మదన :—ప్రభూ! కంఠస్వరమును బట్టిచూడఁగా నాతఁ డెవ్వడో వైశ్యాధముఁడనుట నిక్కువము. కావలివాండ్ర నడిగి నేనా దుష్టుని దెలిసికొని, మదీయ కరవాలంబుచే, వాని మాంసమును గృధ్ర ముల కాహారముగునట్లు వైచెదను.

జయ :—(నిమిలితనేత్రుడై నిట్టూర్పు బుచ్చి) హరహరా !

మదన :—(తనలో) ఈ వార్త యిహహాత్మునకుఁ గర్ణవిభీషణునది. (ప్రకా) ఏలిక యింకను శాంతించెదరేల ?

జయ :—మదనసింగూ ! నీవు మాకుఁ గూఢాడక పోయి, యంతఃపురమునందలి చెలికత్తెతో, దేవిని నేఁ జూడఁగోరుచున్నానని యామెకుఁ దెలుపుమని చెప్పుము.

మదన :—చిత్తము.

(నిష్క్రమించును)

జయ :—(నేలఁ గూలఁబడి) హా మీరా ! మీరా ! దుర్భరము దారుణము ! నే నికఁ బ్రాణములతో నుండఁజాలను-విశ్వవిఖ్యాతమా మార్వారుదేశమున కధిపతి నై-సుప్రసిద్ధ రాజోరువంశసంజాతుండనై-దిగంతవ్యాప్తకీర్తివిశుండనై-మున్న నా కిట్టి యపవాదా ? హృదయ కుఠారము-కర్ణకఠోరమునగు నీ వార్త-అబ్బా !-అయ్యో !-శరీరమును గంపింపఁ జేయుచున్నది.

సీ॥ కఱకుఁ గిత్తినిబూని ♦ కండకండలుగాఁగ

మాంసమ్ముఁ జెండాడ ♦ బాధయనను

భగ్గుభగ్గునమంప ♦ మంటలోపలద్రోసి

తనువు | వేల్చిన మదిఁ ♦ గినియఁబోను

శత్రుఁ చాపవిముక్త ♦ పాయకంబులుడాసి

క్షతగాత్రునిగఁజేయ ♦ సైపగలచు

సలసల మఱగెడు ♦ సలిలభాండమునందు

ముంచి నన్నుడికింప ♦ ముణుగ నెప్పుడు

గీ॥ అకటకట ! సర్వగీర్వాణ ♦ మకుట ఘటిత

మణిగణాలంకృత విమల ♦ పాదపద్మ

పాలితంబగు స్వర్గనం • ప్రాప్తి నిచ్చు

యశముఁ జెఱువఁగ దుఃఖంబు • నందుచుంటి.

ఇక నాకు గత్యంతరమేమి? ప్రాణమున్నంతవఱకే పగతురుపైబడి పీడింతురు-భూతము లావేశించి బాధించును. రోగములు జవనత్వములఁ దూలించి కాఠియఁబెట్టును-కాని దుర్యశశిశాచమల్లుకాదు. ఆసేతుహిమాచలపర్యంతము వ్యాపించి యాచంద్రతారార్కము తన కెరయున మందభాగ్యుని నొంచుచుండును... హా! మీరా! మందభాగ్యుండనగు నాకు, నీ వేల జుచ్చితివి? అభగంగాజలంబు వలెఁ బ్రపూతమై-విరావతమువలె నమున్నతమై-శాదపూర్ణిమాచంద్రికవలె ధవళమై దీక్షల నలముకొనిన నాయశస్సునకు నీవు కళంకమాపాదించితివి. అక్కటా! పుట్టినది గౌరవమాశించు రాచకులము-పట్టినది వీరోచితమగు ఖడ్గము-మెట్టినది పవిత్రంబగు భరతఖండము! అయిననేమి? జనాపవాదమున కీరీతిని గుఱియునుతిని. ఇప్పుడు నాకు గర్తవ్యమేమి? అట్లు కొమరిత శీలమును శంకించిన దుష్టునిబట్టి దండింతునా?... అది యేటిధర్మము? ప్రజాభిప్రాయము ననుసరించి పాలించినవాడే రాజు-తన్ను బాగడిన సంతసించి-తెగడిన శిక్షింపఁదలకొనుట నరపతి కనుచితిము. పూర్వము రఘుకులభూషణుండగు రామచంద్రుఁడేమిచేసినాడు? పతివ్రతాశిరోమణిని దుర్భరజనాపవాదకుజడిసి-భయంకరాటనిని విడువఁబంపలేదా? ఆగ్రహించి తన భార్యం దూలనాడినవాని తలను దెగవేయఁబూనినాడా? లేదు-కాబట్టి దుర్భాషలాడిరనితలంచి-ప్రజలను హింసించుట యపఖ్యాతికి హేతువు! నిజమునకు వారిదోషమేమున్నది? యుక్తవయస్కుయయ్యు వివాహ మొనఁచుకొనకుండుట నా కొమరితయొక్క-కాదు-కాదు-ఆమీరాయొక్క లోపముగాదా? శుద్ధాంతఃపురములలో నెండకన్నెఱుంగక, మనవలసిన యువతి-సామాన్యస్త్రీచందమున స్వేచ్ఛానిహార

ములుసేయుట దోషముగాదా? లోకులంటిరని వారిం దెగడనేల? (కొంచెమూగి) ఆ, ఏమి? మీరా-నా ముద్దులబిడ్డ-వరసుభక్తురాలు- నీ రనుకొనునంతటి దుస్సీలయా? అంతటి దుష్కార్యరంభయా? కాదు-కాదు - ముమ్మాటికేగాదు. నేనా మాటను నమ్మజాలను. (కత్తిమాసి) మహారాజపుత్రియని తలంపక- మంచిచెడ్డ లాలోచింపక, ఎట్టి యపవాదులాడిన యాదుర్మార్గుని యమపురికిప్పడే పంపెదగాక! (కొంచెమూగి) అయ్యో! నే నెంత తెలివిమాలినవాడను-ఎట్టి బుద్ధిహీనుడను-తనకుదోచిన యభిప్రాయమును లేక, తా నెరిగినవిషయమును స్పష్టమొనరించినంతమాత్రమున నాగ్రహించి-వానింజంపగ తిడూయనేల? ఈ కత్తితో నా కుత్తుకనయినఁ గోసికొందును- లేకున్న నపయశం బుకుగుట్టకై యామె కుత్తుకనయినఁ దరిగెడను- (దుఃఖించుచు) హా! ఏమంటి? నామీరా కుత్తుకను దటిగెడననియా? అకటా! నే నెంతదుర్మార్గుడను! ఎట్టికఠిన్ముఖుడను? - ఎవ్వడో యనామకుడు-తెలిసో - తెలియకో-ఏమో ప్రేలినాడని- లేక లేక పుట్టినకూతును - చక్కదనాల బొమ్మను - గుణాలకుప్పను - ముద్దులమూటను - మంచిచెడ్డలుడిగి, కటికవాడనై సంహరింపఁబూని తినా? హా! పుత్రీ! నీ స్వభావమెరింగియుండియు, నీ యెడల నిట్టి యవచార మొనరించుటా? (కొంచెమూగి) ఇప్పుడు నాకు గర్తవ్యమేమి? (భగవంతు నుద్దేశించి) హా! దైవమా! ఎట్టి విషమావస్థను గల్పించితివయ్యా! ఇటుజూచిన కూతురా? అటుజూచిన దుర్యశమునకు మనమున భయమా? ఒకమూలఁ గన్నకడుసా? వేటొకవంకఁ బ్రాణాధికంబగు మానమా? ఇప్పుడిందులో నేది నాకు వాంఛనీయము? (సాలోచనముగ) పుత్రికయే వాంఛనీయము - ఆమెను బ్రేమించి - ఆ, కాదు - కాదు - నేను పొరఁబడుచున్నాను. మానమేనాకు వాంఛనీయము. అయినఁ గూతు నేమిసేయుదును? - (అలో

చించి) విషమిచ్చి చంపి యపవాదమును బావుకొందును. హా! ఎంత దారుణము! తాను పెంచిన వృక్షమును దానే ఖండించుట? తండ్రి నయిన నే నిట్టి కార్యము నాచరింపగలనా? ఆచరింపకున్న దుర్యశము తప్పదుగదా! (అలోచించి) వలదు - వలదు - దుర్యశముమాత్రము . వలదు - కొమరితనుమాత్రమేకాదు - నా సర్వరాజ్యమునై నఁ గోలోపి యెదను - నా ప్రాణములనయినఁ త్యజింతును. కాని దుర్యశమును భరింపలేను ఓ జనాపవాదమా! ఏ కిదే జోహారు! నీస భయపడి, యేకైకపుత్రికను బలిగా నర్పింతును - స్వీకరింపుము - అంతటిశో దృష్టిబొంది నన్ననుగ్రహింపుము - నేటికరకు దుర్యశంబెట్టిదో యెఱుంగును - ఇకమీఁదనూత్ర మదియేల? (కూతు నుద్దేశించి) మీరా! మీరా! నీవు నిష్కళంకహృదయవనియే నా ముఖప్రా యము - కాని, నే నేమి వేయగలను? ప్రజలు నిన్ను శంకించు చున్నారు. నీకుఁగలిగిన యపవాదము నీతోడనే యంతయుగావల యును. కనుక విష మొసంగి నిన్ను . . . . . అక్కటా! . . . . . మోహమా! పొమ్ము - ఏకు నా హృదయమునఁదావులేదు. అయ్యది పాపాణనశృశము. వాత్సల్యనూ! అరుగుము. ఆలసింపవలదు. నీవు నా యాదృతి నిడఁ బడఁకుఁజాలవు. ఓ ప్రజలారా! రఘుకులభూషణుండగు రామచంద్రుని - ఆదర్శపురుషునిగఁ జేకొని - మీరు దుశ్శీల - జా-రి-ణి-యని భావించుచున్న నా కొ-మ-రి-కాదు-మీరా బాయిని విషమిచ్చి చంపి తీరెదను. నమ్ముడు - నా నూట నమ్ముడు. (అని మిన్నకుండును.)

(అంత విచారగ్రస్తయై వీరాబాయి ప్రవేశము.)

వీరా :—(స్వగ) అక్కటా! ఎట్టి దుర్భరవార్త కల్పింపబడి నది. ఇది విన్నది మొదలు నాథుని మనస్సెట్లున్నదో! నాతో ముచ్చ

టింపదలంచినా బోలు వెంటనే గావలసినదని నా కాజ్ఞాపించిరి... ..  
ప్రాణేశ్వరు. డడే మొదలునరకిన తరువునల నేలఁ గూలఁజియుం  
డెను. ముఖలక్షణములం బట్టిచూడగా వ్యాకులమనస్కుడై యున్నట్లు  
తోచుచున్నది. (భర్తను సమీపించి) దేవా! ఏలదీ... ..

జయ :—(మోమెత్తి చూచి) వచ్చితివా? (కొంచెమగ్ని)  
నీవీ విషయ మెఱుంగవు కాబోలు!

వీరా :—(కన్నీరుగార్చుచు) నాథా! మీరు నన్నింత తొంద  
రగాఁ బిలుచుటకుఁ గారణమేమని మదనసింగునికడకుఁ జెలికఁజైచు  
బంపితిని ఆతఁ డామెకు సర్వముచెప్పఁగానే నాలకించితిని... ..  
అక్కటా! ఎట్టిదుర్భరజనాపవాదము వాటిల్లినది? నిర్మలయశస్సునకు  
గళంక మాపాదిల్లినదే! ఆసేతుహిమాచల మీ వార్త వ్యాపించుటే  
కాక—ఆ చంద్రదార్కము నిలిచియుండునుగదా!

జయ :—

గీ॥ అమృతకిరణముల్ ప్రసరించు ♦ నట్టిరాజు  
ప్రజలచే గళంకితుండనఁ ♦ బడెనుగాక!  
కాని—మార్గారుదేశంబు ♦ ఖ్యాతినేలు  
రాజులఁ గళంకితుండఁజెనె ? ♦ తాజవదన!

వీరా :—నాథా! రాఘోరువంశజుండైన జయమల్లునకుఁ బట్ట  
మహిషియగు వీరాబాయికిని జనించిన కొమరిత దుశ్శీలయని ప్రజల  
తరతరములవరకుఁ జెప్పకొనుచుందురుగదా! మీరాబాయి యుక్త  
వయస్సున వివాహముం గావించుకొని యంతఃపురంబు వీడకుండిన,  
మనకిట్టి యపవాదమువచ్చురా?

జయ :—ప్రాణేశ్వరీ! లోకములో దుర్మళమునకు గుఱియగు  
టహేయము. ప్రాణముసోయినఁ బోవుఁగాక! మానము రక్షితముగావ



లయును. ఈ నా నుడివిను. మీరాతోఁబుట్టిన యవకీర్తి మీరాతోనే యంతరింపవలయును.

వీరా :—నాథా ! మీ మాట నాకు బోధపడుట లేదు.

జయ :—గొధపడుట కేమున్నది ? దుగ్యశ మంటువ్యాధినంటి దిక్కదా ! దానికిఁదగిన నివారణోపాయ మాలోఁచింపవలదా ?

గీ॥ |నణముపుట్టిన వ్రేలిని ♦ ద్వరితగతిని

శత్రుసాహాయ్యమునుబొంది ♦ సాహసించి :

చెండకున్నచో, మేన్లెండ ♦ జెడునుగాదె !

వ్రేలిఁ గోల్పోవ లేక, మేక ♦ విడువదగునె ?

వీరా :—(దుఃఖించుచు) అక్కటా ! నాథా ! మీ కింతసాహసమా ? ఇంత నిర్దయయా ? కన్నకూతుపై నింతకాఠిన్యమా ? అయ్యయ్యో ! ఎంతమాట ! లేక లేక పుట్టిన కూతురు - మీదు మిక్కిలి సుగుణవతి - ఆమెయెడల నిట్టి యపచారమా ?

జయ :—దేవీ ! ఈ లీల బేలవై యేల దుఃఖంతువు ? సీకుంగల వాత్సల్యము నాకుంగలదు - కాని - మనము సుక్షత్రియకులజలము క్షీరియే మనకుఁ బ్రాణాధికము - ప్రాణమునకు భంగము కలుగ వచ్చును - కీర్తికి భంగము రాఁగూడదు - ఏమందువా ? ప్రాణము బుద్ధుడము - క్షణికము - పంకిలము - కీర్తిస్థునిము - విమలము - నశ్వరము భరతమాత కీర్తికాములనే వాంఛించినది - సుప్రసిద్ధులనే ప్రసవించినది - మనమా పవిత్రగర్భమునఁబుట్టి, దుర్యశము గడించి యామె పేరుప్రతిష్ఠలకుఁ గళంకమాపాదంపఁగూడదు.

సీ॥ నత్యనంధుని హరి ♦ శృంగ్రహ భూపాలుని

అడ్డాల నిడుకొన్న ♦ యతివమిన్న !

లలిత మనస్కుడౌ ♦ నలచుహీజానిని

బాలిచ్చి పెంచిన ♦ పరమసాధ్య!

సార్థకచామున ♦ జాతశత్రునితోల

పాటలం దనిసిన ♦ మహితచరిత!

కర్ణాదిదాతల ♦ గర్భమందునమోసి

కీర్తిగాంచిన గొప్ప ♦ గేస్తురాలు!

సీ॥ పూతభారతమాతనా ♦ మూలమునను,

ముగముగంబులనుండియు ♦ నూర్జితంబు

సేసి, బొక్కసంబున దాచు ♦ సిరయశస్సు

కటకటా! నేడు బుగ్గిలో ♦ గలవంగలదె?

సీ॥ ప్రాణమా? పోవు - మృత్యువు ♦ వాణిజ్యమును,

! బహ్మ కల్పాంతమెన్నడు ♦ బ్రతుక లేడు—

మానమా? నిల్చు నీ భూత ♦ పంచకంబు

భాస్కరాదులు నున్నంత ♦ వరకు జగతి!

వీరా :—(దుఃఖముతో) నాథా! మీ నిశ్చితాభిప్రాయమెద్ది?

జయ :—(కఠినముగ) విషమిచ్చి మీరాను జంపుటయే నా  
నిశ్చితము - (తల వ్రాల్చును.)

వీరా :—హా! మీరా! (మూర్ఛిల్లును)

జయ :—ప్రేమనాగరము నీదుట కప్పమే!

వీరా :—(లేచి) నాథా! నాథా! ఎట్టిసాహసమున కొడి  
గట్టితిరి?

సీ॥ పరిహాసమునకేని ♦ బరుపంబులాడక

మృదువుగ భాపించు ♦ సదయహృదయ!

అటలమందైన ♦ నన్నమాటనుదాటి  
 యెఱుంగక చరియించు ♦ నిర్ధచరిత !  
 పేదసాదలంగన్న ♦ బ్రేమతో లాలించి  
 పాలించుచుండెడు ♦ పరచునుగుణ !  
 ముప్పొద్దులందున ♦ బురుషోత్తముని దన  
 మానసంబున నెంచు ♦ భక్తురాలు !

గీ॥ కటకటా! యట్టి మీరాచు ♦ గరుణమాలి  
 చంపదలంతురే? విషమిచ్చి ♦ జనకులయ్యుఁ—  
 గంచె యే చేను మేసిన ♦ గలదెదిక్క ?  
 తల్లియే పిల్లలం దిన ♦ ధర్మమగునె ?

జయ :—(స్వగ) ఇక నే నిక్కడ 'జాలసేపున్న యెడల సీమె  
 నా మనస్సునుగూడ మార్చివేయఁగలదు - ఏను త్వరితముగఁబోయి  
 చెలికత్తెద్వారా మీరాబాయి కీ వార్తందెలిపి యామెను విప్పించి—  
 విషమును సిద్ధముజేయవలసియున్నది. పోయెదను.

(నిష్క్రమించును.)

మీరా :—(దుఃఖించుచు) హా నాథా! నాథా! వెళ్ళుచు  
 న్నారా! నాప్రార్థన మాలకింపరా? నాకుఁ గడుపుచిచ్చు తప్పదా?  
 హా మీరా! మీరా! (మూర్ఛిల్లును.)

(తెర పడును )

రెండవ రంగము—అంతఃపురము.

(ప్రవేశము—మీరాబాయి పాండురంగ విగ్రహముతో)

మీరా :— (స్వగ) ఆహా! తండ్రిగారి యశశ్చంద్రికకు నా మూలమునఁ గళంకమా? నే నెంతటి మందభాగ్యుని! అమ్మహా త్ముడు త్వగలోనే, విషముం గొనితెచ్చి నా కొనంగుచని చెలికత్తె చెప్పి పోయినది. (విగ్రహమును ముద్దిడుకొని) తండ్రి! రంగా! నేటి కీ దీనురాలిపై దయగలిగినదా? పుట్టినదాని నేటివరకు నెల్లవేళల యందు విధవిరామములులేక, త్వదీయ పాదారవింద సాన్నిధ్యము నభిలషించుచుండఁగా - ఈ నాటి కద్దాని ననుగ్రహింపనుంటివా? తండ్రి! నీవు నన్ను నీ పన్నిధికిం బిలిపించుకొనుట నాకుఁ బరమానంద సంధాయకమే! నీ సాన్నిధ్యప్రాప్తికంటె వార్ధక్యమగు ప్రాపు నాకు వేఱొండులేదు, కాని - భక్తులనగు నాకీ జవాపవాదమేమి? (తండ్రి నుద్దేశించి) జరకా! నీ ప్రయత్నము ప్రంశననీయము! కుక్కముట్టిన కుండను బద్ధలుచేయవలయును - కళంకితమున తమవును గాటిలోఁ గలుపవలయును - జవాపవాద భయంకరసి శాచిమున కెరయగు నన్ను విషమూలమున నంతమొందింపఁదలఁచితివి. నీ సాహసము కొనియాడఁదగినది. (ప్రక్కఁజూచి) పదములచప్పుడు వినఁబడుచున్నది. ఎవరువారు? (ముందునకు నడచిచూచి) తండ్రియే విషమును గొని తెచ్చుచున్నాడు. (సంతోషముతో) ఆహా! నేడుగదా నాకు విముక్తి! నేడుగదా నా కానందము!

(అంత విషపాత్రతో జయమల్లుడు ప్రవేశము)

జయ :—పాత్రను బట్టుకొని కన్నీరుగార్చుచు మిన్నకుండును.)

మీరా :—తండ్రి! ఏల కన్నీరు గార్చెదవు? భవదీయశుభ్ర యశస్సు దిగంతములు వ్యాపించినది. అయ్యది కళంకితముగాకుండ

నా విషపాత్రము నిటుండెమ్ము. నేను మనసారంగ్రోలి, నిత్యానందముం  
దెదను. (విషపాత్రను బుచ్చుకొనును.)

“హా పుత్రీ! మీరా! మీరా!” (అని తేరలో రోదనము)

మీరా :—(విచుట నభినయించి) పాపము! తల్లి తనప్రేమనా  
హిని నరికట్టజాలకున్నది.

(అంత మీరాబాయి దుఃఖించుచు బ్రవేశము.)

మీరా :—(కొమరితను గొనిలించుకొని) హా! పుత్రీ! మీరా!  
మీరా!

మీరా :—అమ్మా! ఏల దుఃఖింతువు? మరకా మెప్పటికీ  
యిననున్నదే! మునలితనము వైచిత్త్యము - భగవంతుని స్మరిం  
చుటకయిన శక్తిలేక చచ్చుటకంటె నీ తరుణమున మరణమందుట  
యిష్టమిందా! నీవు శోకం బుడుగుము - నాయంతిమ ప్రార్థన  
మాలకింపుము,

సీ. మార్వారు ప్రజలే మా + మకపుత్రి దుర్భాష

లాడిరంచును నొవ్వ + రాడకమ్మ

జనవాక్యమునకయి + తనయను విషమిచ్చి

చంపె నాధుండని + శిరగమమ్మ!

ఏను చచ్చినన్న + హేతువుచే నీవు

భజనమందిరమును + మరువకమ్మ!

అవని మీరాబాయి + యాత్మజయై నీకు

దనరినదనుమాట + దలచకమ్మ!

గీ. ఎఱిగియోలేక, యెఱుంగకో + యంతదనుక

నేను చేయుదోషముల మ +న్నింపుమమ్మ!

భవ్యభవదీయ పాదప + ద్దములకేను

ప్రణాతు లొనరించుచున్నాను + పడయుమమ్మ.

మీరా :—హా ! ఎంతకష్ట మెంతకష్టము.

మీరా :—జనకా ! నాకు సెలవొసంగుము. భక్తి పురస్కరముగా నే నాచరించు ప్రణామములను గైకొమ్ము.

జయ :—(కన్నీరుగాల్పుచు మిన్నకుండును.)

మీరా :—(విషపాత్ర నొకచేతఁ బట్టుకొని - వేటొకచేతఁగల విగ్రహముం బరికించి) రంగా ! పాపభంగా ! నే నెంతటియదృష్టము వడయుచున్నాను ! త్వదీయ నిర్దేతుకజాయమాన కరుణాశయమును నాయెడఁ జూపింపవలసినతరుణ మేతెంచి నది. తండ్రీ !

గీ. నేను నీ దాననొందును ♦ నిక్కమిదియ ;

భక్తిఁ బొర్చింతు నిన్నెప్పు ♦ మనసునందుఁ

గనుక నన్నేలు ప్రాపిచ్చి ♦ గరుడగమన !

శివజనపాల ! శీలోల ! ♦ శ్రితసుచేల !

(అని విషము గ్రోలుచున్నది.)

జయ :—హా ! మీరా ! ఎంతటికఠినమండను. (మూర్ఛిల్లును.)

మీరా :—హా ! కుమారీ ! (మూర్ఛిల్లును.)

(అప్పుడు మీరాబాయి హస్తమునఁగల పాండురంగ

విగ్రహము పవర్ణముం బొందును.)

మీరా :—(చలింపకయే విగ్రహవర్ణము చూచుటంగని) హా ! ఏమిది ? విషముఁగ్రోలినను—వికార ముదయింపకున్నదే ? ... .. ఆ, ఏమిది ? ఆశ్చర్యముగనున్నదే ? అయ్యో ! నా ముద్దులమూటఁ గట్టు విగ్రహము - ప్రాణాధికమగు నా పాండురంగవిగ్రహము - ఇంత లోనే యిట్లు పల్లబడినదేమి ?

జయ :—(మూర్ఛనుండి లేచి) హా ! మీరా ! మీరా !

వీరా :—(లేచి) హా! తల్లీ! అప్పుడే విషము తలకెక్క—  
మ—ర—ణిం—చి—తి—వా?

మీరా :—(దుఃఖించుచు) అయ్యో! తల్లీ! నేను మంజింప  
లేదు - అదేమి మాయయో - అదేమి చిత్రమో - నేను విషముం  
ద్రావియు నెప్పటియట్లు సుఖముగ నేయున్నాను - కాని - నా పాండు  
రంగడు వివర్ణుడైనాడు.

వీరా :—(వటుగునఁజూచి కూతును గాఁగిలించుకొని) ఆహా!  
ఏమి నా భాగ్యము! సజీవవైయుండఁగా నిన్ను జూడఁగంటి

జయ :—(విగ్రహము నుజూచి యాశ్చర్యముతోఁ దనలో)  
ఏమి యీ మాయ! దురవగాహముగ నున్నదే? వాసనచూచినంత  
మాత్రమునఁ బ్రాణము లెగురఁగొట్టు విషమును, నేనే తెచ్చి యీమె  
కిచ్చితిని. అద్దాని నీమె నా కట్టెమట గుటగుటఁ ద్రాగినది త్రాగియు  
సురక్షితమైయున్నది. ఈమె హస్తమునందలి విగ్రహముమాత్ర మింత  
లోనే రూపుమాటు వెలవెలఁజోపుచుండుట చూడ దురవగాహముగ  
నున్నది.

మీరా :—(దుఃఖించుచు) హా! రంగా! పాండురంగా! ఎంత  
పని చేసితివి తండ్రీ! నేను శ్రోలినవిషమును నీ లోనఁ బ్రవేశపెట్టుకొం  
టివా? అయ్యో! నీ దివ్యమంగళస్వరూప మెంతలో మారినది?  
త్రిజగన్మోహనమగు నీ సౌందర్య మిప్పుడు మాయమైనదికదా!  
అక్కటా! పాపాత్మురాలనగు నేను - విషపయోగమునఁ జనిపోయిన  
లోపమేమి? కాని నీ విట్లు లకారణముగఁ గురూపివై తివేల? దేవా!  
రాధను మెప్పించి, సత్యభామకు మరులుగొల్పి, రుక్మిణి నాకర్పించి,  
పదియాఱువేల గోపాంగనల వలపుం గుత్తకొన్న నీ సౌందర్య మిప్పు  
డేమయినది? నిత్యాగ్యురాలనగు నా కతమున విషపానమొనరించి  
వివర్ణుడవయితివా? అక్కటా!

గీ. భక్తురాలిపైఁగల ప్రేమ ♦ భావమునను  
గరిశముంగ్రోలి తేజమ్ము ♦ దొఱగినావు ;  
రాధ గృహమునకేగ నా ♦ రామ నిన్ను  
వికృతాకారుడని యిలు ♦ వెడలుచునో !

ఒకప్పుడు నీ ప్రాణప్రియ యట్లన్న నీ వేమిచేయుదువు ? .....  
రంగా ! ఈ నా నుడి వినుము నీవు సర్వసమర్థుండవు. యథా  
రూపమందుము లోకమోహనుండవగు నీ విట్టి వికృతాకారముతో  
నుండఁగా—కేచు చూడఁజాలను.

గీ తొంటి సౌందర్యమునుబొంద ♦ కంటివేచి  
శిరము బ్రద్రలుగాఁగ నేఁ ♦ జేసికొందు  
సంతియేకాస—నిన్నిట్టు ♦ లరయలేను ;  
వేఁగ నా కోర్కెదీర్చుమా ! ♦ విఠలరంగ !

(అంతి విగ్రహము యథాస్వరూపమున గోచరమగుచు )

జయ :—(చూచి) అహా ! ఏమిది ? విగ్రహము ముచువటివలె  
సగవచుచున్నదే !

వీరా :—నాథా ! కొమఱియొక్కభక్తి బోధపడినదా ? పాం  
ధురంగఁ డామె యధీనమునచున్నాఁడు. పిలిచిఁ బలుకుచున్నాఁడు.

మీరా :—(సంతోషముతో) రంగా ! నీవు నామాటను  
బాటించి యథాస్వరూపముం గైకొంటి. నాకిప్పుడు సంతోష  
మయినది.

జయ :—(కొమఱియను గొఱిలించుకొని) మీరా ! మీరా  
నీవు పరమభక్తురాలవు - లోకులకు జడిసి నిన్నుఁ జంప యత్నించినం  
దులకు నన్ను మన్నింపుము.

మీరా :—తండ్రీ ! నిన్ను మన్నింపనేల ? తానొకటితలఁచిన  
దైవ మింకొకటి తలచినట్లున్నది. నా యెడలఁ బ్రయోగింపఁబడిన



విషము నా పరమాత్ముడు హరించినాడు. ఇప్పుడేదికర్తవ్యము? నీ యవకీర్తి తొలగుటెట్లు?

వీరా :—కుమారీ! విజ్ఞానవతివగు నీ వట్లు పలుకుట పాడిగాదు గతజలసేతుబంధనమేల? అయినచేదో యయినది-లోకమును మెప్పించుటకయిన నీవు వివాహమున కంగీకరింపవలయును

మీరా :—(మిన్నకుండును.)

జయ :—(స్వగ) మాన మర్థాంగీకారసూచకమని చెప్పుదురు. మంతులకు నే నిప్పుడే వివాహయత్నము లొనరింప నాజ్ఞాపించి, చిత్తూరురాణాను ద్వరలోనే జామాతగాఁ బడసెదను. (భార్యను ద్వేషించి) ప్రేయసీ! మన మదనసింగును జిత్తూరునకుఁ బంపవలసియున్నది. సుముహూర్త నిర్ణయమునకుఁ బురోహితుని గబురంపవలయును. పరమభక్తురాలగు మీరా తండ్రినగు నా యాజ్ఞను పరస్కరింపదు. ఆమె తప్పక కంభరాణాకుఁ బత్నికాఁగలదు - నీవు సందేహము పగుము - రమ్మ - పోవుదము.

వీరా :—మీరా! నీవు భజనమందిరమునకుఁ బోవుదువా? శేక, నా వెంట వచ్చెదవా?

మీరా :—తల్లీ! నేను రంభోడ దేవునిదర్శింప నేగుచున్నాను.

(అనుబంధము—)

(భగవత్సామస్మరణ మొనరించుచు నిష్క్రమించును.)

వీరా :—నాథా! తడయనేల?

జయ :—రమ్మ - పోవుదము.

(నిష్క్రమింతురు.)

(తెర వ్రాటును)

ద్వితీయాంకము—సంపూర్ణము.

శ్రీ రస్తు.

# మీ రాబాయి

## తృతీయాంకము.

మొదటిరంగము—రాజబాట.

(ప్రవేశము—సదాచందుడు—శివనాథభట్టు.)

సదా :— ఏమయ్యా! శివనాథభట్టు! ఈ మధ్య నేను గ్రామాంతరము పోయితిని. నిన్ననే వచ్చితిని. నగరులోని విశేషము లేమి?

శివ :— (పరికించి) ఎవరది? మా యాబిడకు నా మీఁదఁ గోపమువచ్చి నీరుల్లిచాయ నూలుచు నూలుచు, గన్నులలో రసము పిండివది. అందుచేతఁ గన్నులతోఁబాటు మసనుకూడ మండుచునే యున్నది సరిగా మీ రెవ్వరో నాకుఁ దెలియుటలేదు. దయచేసి, నామధేయము....

సదా :— నేను...

శివ :— (కోపముతో) ఓహో! నీ పేరు “నేనా?” బాగు బాగు! “నేనూ!” నీ ప్రశ్నదేమి?

సదా :— (తనలో) ముసలిముండకొడు కసాధ్యుడు - ముక్కు-మీఁద వీనికిఁ గోపము తాగిడవమాడుచుండును.

శివ :— ఓయి నేనూ! మాటలాడవేమి? మాగనోము పట్టి తివా?

సదా :—తాతా ! నేను సదానందుడను.

శివ :—అట్లుకా ! నిన్ను దన్నినను బాపములేదు నేను నీకు దాతరా ? తల నెఱసి పండ్లుడివంతమాత్రాన నన్ను 'దాతా' యని పిలువవలయునా ? నా దార్శ్వుము పరీక్ష నేయదువా ? జెప్పవట్లు - పన బయటఁబడఁగలదు.

సదా :—(నవ్వుచు) తాతా !

శివ :—అదిగో ! అదిగో ! ఆ కూతలే కూయనలదనుచున్నాను.

సదా :—తప్పు తప్పు !

శివ :—ఎవరిది ? తప్పెవరిది ?

సదా :—నాదే, బాబూ ! నాదే తప్పు - క్షమించుము - నను చేసి విశేషము తెఱిగింపుము.

శివ :—అలాగున దాఱకిరా - మన మహాతాజుగారి కూతురున్నదే !

సదా :—అవునవును - మీరా బాయమ్మ - భర్తరాలు.

శివ :—నన్ను జెప్పనియవు. నీకు తెలియదు—

సదా :—చెప్పు చెప్పు—

శివ :—ఆమెకు బెండ్లియైనది - చిత్తూరు మహారాజావారు ఆమెను భార్యగాఁ గైకొనిరి.

సదా :—తాతా ! కాదు—కాదు—పొరపాటు—బాబూ ! పొరపాటు—క్షమించుము—ఆమె వివాహము చేసికొననని చెప్పుచుండెడిదే !

శివ :—అవును - ఆ మాట నిజమే !

సదా :—అయిన నిష్పడెట్లు సమ్మతించినది.

శివ :—వెండ్లి చేసికొనకుండ నాజన్మాంతము బ్రహ్మచారిణియై యున్న—నీవంటి కొంటిముండకొడుకులు నోటికివచ్చిన మచ్చునఁ గాఱుకూతలు కూయుదురేమోయని రాజదంపతులు భయపడి కొమ

రిత నెట్లో తల నూపఁజేసిరి. చిత్తూరురాణాయగు శంభుఁ డామె సౌం  
దర్యమునకు ముగ్ధుఁడై కోరి యామెను గ్రహించినాడు.

సదా :—వివాహ మెక్కడ జరిగినది ?

శివ :—ఇక్కడనే—ఈపట్టణమునందే !

సదా :—చిత్తూరును డి వారందఱు నిటకు వచ్చియుండిరా ?

శివ :—మూర్ఖుడా ! బ్రహ్మదేవుడు నీబుర్రలో నేమిపెట్టి  
నాడురా ?

సదా :—(నవ్వుచు) బంగారము.

శివ :—కాదు—బంక మున్ను. బుర్రలో నీకు బంగారమేయున్న  
యెడల మొన్న మీచెల్లెలుచేతులకు గాజులు చేయించుకొనఁదలంచి  
కోమటిదగ్గఱ నెందులకు వెండుకానులరానును ? నీబుట్టుకే యట్ల  
కాడతోడనో, కన్నముపెట్టి బంగారము దీసికొనియుండెడిది.

సదా :—నీబుద్ధికి సంతసించితినిలే—రామాయణములోఁ బిడు  
కలవేరువలె నీ యనవసరప్రసంగమేల ? చెప్పము. చిత్తూరునుండి  
వారెల్లరు నిటకు వచ్చియుండిరా ?

శివ :—రా కన్న వివాహమెట్లగును ? చిత్తూరుమహారాజా  
మంతులు—పురోహితులు—సానంతులు—సరదారులు—సేనాధిపతులు—  
చుట్టములు—పక్కములు—విదూషకులు—గాయకులు—కవులు—పండితు  
లు—మున్నగువారిని వెంటనిడుకొని మహేంద్రవైభవముతో వచ్చి  
నాడు. సంధ్యావందనమొనరించుచు చనటకైదిక్కుకూడ నా మహారాజు  
వలన బంగారునాణెములను బడసినాడు. మన మహారాజుగారుకూడ  
మహావైభవముతో వారికి స్వాగత మిచ్చిరి. భూమ్యాకాశమంతట  
నొకేపందిరివేసిరి. దాని యలుకారాదులను వర్ణించుటకు నాకు  
శక్తిలేదు.

సదా :—వివాహ మంత ఘనముగా జరిగినదా ?

శివ :—అదియొకమాగా ?

సదా :—అవును. సర్వశక్తి సంపన్నులు మహారాజులు వారు చేయలేకున్న మనమా చేయగలము !

శివ :—ఒక వింతమాత్రము జరిగినది.

సదా :—ఏమది ?

శివ :—పెండ్లికూతురు—మహారాజపుత్రకమిత్రము—తన మామూల పాటలను మానినదికాదు. పెండ్లికాలమందమున విలువైన చేలములను ధరింపలేదు. అలంకారముల సాకింపకీడు పాంసరంగని విగ్రహమును మరచిపోలేదు.

సదా :—ఆశ్చర్యము !

శివ :—ఆశ్చర్యమే ! ఆమె ముఖచిహ్నములం బరికించిన దల్లిదండ్రులనూటం గాదనలేక బలవంతముగా బెండ్లి కంగీకరించినదని స్పష్టమయినది.

సదా :—ఇప్పుడామె యెక్కడనున్నది ?

శివ :—ఎక్కడుండును ? వివాహానంతరమే భర్త యింమెను దగవెంట నిడుకొని నెడలినాడు.

సదా :—పూర్వజన్మకుత్రముకావోలు ! ఆమె బాల్యము నంశియు భక్తురాలే !

శివ :—నీవంటి దౌర్భాగ్యుడయిన. బెండ్లికాలమందు గొంతు గట్టుము చాలదనియు బట్టుపుట్టుము లీయలేదనియు గినియును. ఆమె మహాభక్తురాలు ! ఆశనుజయించి యెల్లవేళలయందు బాంసరంగనామమును స్మరించు పూతాత్ర్య.

సదా :—రాత్రిలందు దొంగ లింటిలోబడి యనుపపెట్టె తాళము బద్దలుకొట్టకండ నీవును భగవన్నామస్మరణము సేయుచు దుప్ర. ఎఱుగనివారయిన, “నీతండు భీష్మచండతివాడు—మహాభక్తుడు” అని తలంచి మోసపోవుదును.

శివ :—కుటుంబంకా ! నాకెందులకీసోది. పనియున్నది—వప్పు  
భొట్టగారంటికీ బాయెదను

సద్దా :—నాకు నేతిభొట్టగారంటికీ డబ్బు బనియున్నది. నేనుకూడ  
నీవెంటనే వచ్చెదను.

శివ :—చిన్నతనముచుండి యీ కొంటితనము మానలేదు  
కదానీవు !

సదా :—వృద్ధాప్యముపైబడి నేడో రేగో కాటిలోగలియు  
చున్న నీకే కొంటితనమున్నదిగదా ! నాకు డబ్బు ? రమ్మ పోవునము.

(ఇరువురు నిష్క్రమింతురు)

తెర పూలుచు.

కెండవరంగము—చిత్తూరునది యంతఃపురము.

(ప్ర) వేశము—సుగుణాబాయి)

సుగు :—(స్వగ) తమ్మనీకు రా తోరు రాజపుత్రి ముగు మీరా  
బాయి తక్కడక్కంగల రాజపుత్రిక లెవ్వరును నచ్చలేదుకాగోలు!  
తుదకామెను బెండ్లిచేసికొని—వెంటనిడుకొనివచ్చిగాడు. అదేమిపాప  
మో! కొత్తగాన త్రింట గాలు పెట్టినది మూడుదిరములయినా గాలేదు.  
పట్టుమహిషియని తన్నుజూడవచ్చినవారిం గన్నెత్తిచూడదు—వదిన  
నగు నామాటగాలించి రాంభరణములను ధరించు—ఎప్పుడు భజ  
నలే!—పూజలే—పార్థనలే! కచ్చెత్తిన సన్యాసినివలె నెవ్వరేమను  
కొందురోయను జంకుగొంతు—ఎస్టెసిగ్గులు—లేక—చేతనాకవిగ్రహ  
మునుబట్టుకొని, విడివిరామములే—“రంగా ! రంగా !” యని పలవ  
రించుచున్నది. అదెక్కడిభక్తియో ! అదేమివైరాగ్యమో ! భర్త

యేమనుచున్న భయము లేదు. వదిననగు నామాటకు లక్ష్యము లేదు— మొదటిరోజుచూచితిని—రెండవరోజుచూచితిని. ఇది మూడవ రోజు! ఇంక నిల్లెంతకాలము సహించుట!

(అంత నేపథ్యమున మీరాబాయి పాడుచుండును)

(అనుబంధము—)

సుగు :—(వినుట నభినయించి) అదిగో! మరలసిద్ధము—చెడి పోయినదాననివలెఁ దండనాపదములఁ బాడుకొనుచు నిటు వచ్చుచున్నది నేడు నగరులో వహోత్సవము జరుగుచున్నది. ఈపూట నయిన నీమె ముచ్చటదీఱ. గైసీసికొనరాదా?

(అంత మీరాబాయి పాడుచుఁ బాడుకొనఁగవిగ్రహముతోఁ బ్రవేశము)

మీరా :—(సుగుణాబాయినిజూడకుండఁ బరమానందముతో) రంగా! శ్రీరంగా! అహా! ఏమి నీతేజము! ఏమి నీసౌందర్యము! చూచినకొలఁదియుఁ జూడవలయుననియే యుండును.

సుగు :—(కోపముతోజూచి స్వగ) వేషము బాగుగ నేయున్నది. భర్తయొక్క సౌందర్యమునుమాని యీపాడునోరు లేని కొయ్య బొంగును గొనియాడుచున్నది

మీరా :—(తత్పరుత్వముతో) ఓ త్రిజగన్మోహనాకారా! కల్యాణమూర్తీ! రమ్మ—సాక్షాత్కరింపుము. నీస్వరూపముంజూచుటకుఁ గన్నలు కేగిరపడుచున్నవి నీగాత్రముం శౌగిలిం దుగొనుటకు బాహువులు తొందరనేయుచున్నవి. నీమోముంజుంబంచుటకు . . . . .

సుగు :—(ముక్కుమీఁద ప్రేలిడుకొని) ఆ—ఆ—ఎంతమాట! తుదకీమెకు మతిపోవుచున్నది.

మీరా :—రంగా! రమ్మ—నాకు ముద్దిమిడి—పదియాలువేల గోకలను భరించు రసికాగ్రగణ్యుడవీవు నీ నొక్కతెను భారమా? స్వామీ!

సుగు :—(అగ్లోలోకి, క్రోధోద్రేకముతో) ఏమి యీ ప్రలాపములు ? సిగ్గుడియనుట లేవా ? రాచకులమునబుట్టలేదా ?

మీరా :—అకస్మికముగఁ గన్నులు తెరిచి చూచి) వదిన గారూ ! మీరా ?

సుగు :—ఓహో ! అంతవఱకునుచ్చినదా ? ఇక్కడనేముంటివా ? పరిలోకములోఁ జొరకుచున్నది ప్రక్కలో బయటికివా ?

మీరా :—అట్టభాగ్యమిది ననుచుకొనలేనుకదా !

సుగు :—(కోపముతో) చా జాలు నూరకొనుము. క్రొత్తగానిన్నగాక, మొన్న నత్తింటఁ గాలిడితివిగదా ! భయభక్తులక్కఱలేదా ? నయవినయములు చూపవలదా ? తరువాతయస్కవయిన నీవు చక్కగాఁ గాంచికొని యత్సరములోఁ బాల్గొనుటకబదులు ఈ యూవేశమేమి ? ఈ యున్నతప్రళాపములేమి ? నీభర్తవిన్నవెంతప్రమాదము ! నీతలచు బుచ్చులుగాఁదెగ నటుకదా ?

మీరా :—వదినగారూ ! మీమాటలు నాకు బోధపడుటలేదు. నేనాడిన దుర్భాషలేవి ? తలచు బుచ్చులుగాఁదెగనటుకదా నావలనఁగలిగి పొరఁబాటులేవి ?

సుగు :—చాలుజాలు నూరకొనుము—కొయ్యబొమ్మనుబట్టుకొని—“మిద్దపెట్టుకో—కొనిరించుకో” అనుట తప్పగాదా ?

మీరా :—(నుండిహాసముఁదెంచి) అయ్యో, వెట్టితల్లి ! లోకభర్తయగు నాపరమాత్ముని పత్రక్షహమును ముద్దిశకొనుట దోషమా ? అన్మహితాత్ముని దివ్యమంగళస్వరూపముగు నీప్రతిమను “కొయ్యబొమ్మ” యని తూలనాడఁదగురా ? వదినగారూ !

నీ ఎవ్వనిబొజ్జలో ♦ ? మిషియున్నవి సదా

కమలభవాండ భాం ♦ డములుగ్రమత



ఎవ్వనిపక్షముం ♦ దిందిరాసుందరి

విహరించుచుండు ♦ నెవ్వేళలగుడు

ఎవ్వనిపదమున ♦ నివ్వటిలైన తొల్లి

పరిమపావని పాప ♦ భంగ గంగ

ఎవ్వనినాభిని ♦ నెల్లజేవు విధుల్

వ్రాసెడు తొలి నేల్పు ♦ పరిధవనుంది

గీ. అట్టి జగదేక పాలకుం ♦ డమరనాథ

మస్తకాలంకృతికిరీట ♦ మణిసమూహ

రాజితాంచిత పాదస ♦ రోజుడితడు !

వీరిఁ దెలియుంగనానె ? ను ♦ జ్ఞానికైన !

సుగు :—(కోపముతో) ఇంక నీక బుగులు గట్టిపెట్టము. ఈ నాటకము బ్రహ్మచారిణ్ణికే భిక్షుక తోగలిసి, వారికిసుద్దులు గాని పుచు బ్రదుక లేకపోయితివా ? పెండ్లియాడితినెందులను ?

మీరా :—అమ్మా ! “భిక్షుకులతోగలసి”—అనుచున్నారు-మనముమాత్రము భిక్షుకులముగామా ?

సుగు :—(కోపముతో) ఛీ, నోరుమూయుము క్రిందుమీఁదెఱుంగక ప్రలాపింపకుము. నీవు భిక్షుకురాలివి-నీతిల్లి భిక్షుకురాలు-చీతండ్రి భిక్షుకుడు-నీవంశము భిక్షుకవంశము-కాగ, ముక్కేము ? మహేంద్రభోగముతోఁ దులయాగు చిత్తూరురాజాయన నేమనుకొంటివో ? జాగ్రత ! అవకతరకమాటలాడి రాజుకాగ్రహము గల్పించితివేని పురిటిలోనే సంకొట్టినదన్నట్లుగును నీబ్రదుకు !

మీరా :—(చిరునవ్వుతో) అమ్మా ! బుద్ధునప్రాయమగు నీజీవనముగురించి, జ్ఞానముగవారు మురియరు.

సుగు :—ఓ, మహాజ్ఞానమల్భిన దినీకు. మేము బ్రాహ్మణులైని మోటుపశువులము... .. మూఢురాలవగు నీతో నాకీ వితనముల ?

నేడు నగరలో మహాత్మ్యము జరుగనున్నది. లోనికివచ్చి యమూల్యవస్త్రాభరణములను ధరించువా? లేదా?

మీరా :—అమ్మా!

సుగు :—(అర్థోక్తిలో) ఆమ్ర-బొమ్మాయనీ కాలయాపన చేయకుము. నిన్ను నీ వొంగభక్తిని-నీకంటకైరాగ్యమునుజూడగా-చూడగా-నాకణకాలింబు తలకెక్కుచున్నది-చెప్పము. నీకువస్త్రాభరణములు కావలయునా?

మీరా :—వదినగారూ! నావిన్నవ మాలింపును

గీ వస్త్రములఁ దాల్చినంతనే ♦ భక్తిరాగు

భుషణంబుఁ వలఁస ♦ నృక్తిలేను

మానరక్షణ కున్న ♦ వఁవచాలు.

స్త్రోత్రవాసిని ధరియింప ♦ శోక్తియగును

సుగు :—(చురుచురుమీచి) తా-జెడ్డకోటి వశమెల్లఁజెఱచినదన్నట్లు, నామతీనీగూడ నీవు పోగొట్టచున్నావు. నిన్నుఁ దగినరీతిని రాణాతోఁజెప్పి మందలించఁజేసెదను. (ముందుచడచి) కిక్కను కింహా సఫమునఁ గూరుచుండఁబెట్టినను అది వెనుకటియల్లే వర్తించును. ఈమెబుద్ధియుఁ గుక్కబుద్ధియు నొకటే! వెదకివెదకి కుంభుండు మంచి బొంతనే సంపాదించివాడు... కానిమృత. ఇప్పుడు మునిగిపోయినదేమున్నది? సమయముగవిపేట్టి, కలబొల్లిమాటల గాలుగు వానికిఁజెప్పి ఈమెకు స్వస్తివాక్యముఁ జెప్పించితీరెదను.

(నిష్క్రమించుచు)

మీరా :—ఆహా! ఈమె యవి నేకమునకు హద్దులేకన్నది కదా! పరమాత్మునిప్రతిమను గన్నులకద్దుకొని తరించుటకు బదులుగా దూఱినది..... ఆమెనుగూర్చి నేను నగవశేల? ఎవరికర్మఫలమును వారేయనుభవించును.

(నిష్క్రమించును.)

(తెరవ్రాలును)

మూడవరంగము—శయనాగారము.

(ప్రవేశము—కుంభరాజ్)

కుంభ—(స్వగ) అత్తిజగన్మోహనవిగ్రహంబును జూచి కలఁ దియుఁ జూడనలయుననియే యుండును కమలభవుడు తన యద్వితీయ విర్రాణ కళాకౌశల్యముం బ్రకటిండుటకోయన — సౌందర్యమును మూర్తీభవింపజేసి, మీరాగాఁ జేసినాడనుట యతిశయోక్తిగాదు ఘోషకళాప్రపూర్ణుడగు చంద్రుడా యంతిమోముకడ దిగదుడువే ! వానిలోఁ గళంకమున్నది—ఆమె మోమున నదికానరాదు. తేజఃపుంజములు వెదజల్లు వెడజిక్కులతో మందస్మిత సుందరవదనారవింసముతో భాల్లునాటకీలకుంత ములను నివాహితుండపమునఁ బ్రత్యక్షముగఁ జూచినపుడే నామనస్సు పగములచేఁ గట్టివేయఁబడినది చూపులు కేంద్రీకరింపఁబడినవి—మన్మథుడు విజృంభించివాడు—ఈతూహల మధికమయినది. (కొంచెమాగి) అట్టిసౌందర్యరాశికి—లేజవ్వనికి—వైరాగ్యమెందులకో ! అంతపురముం బ్రవేశించి మూడురాత్రులు దినములైనది. కాని యొకనాఁడయిన శయనాగారముం బ్రవేశించి నా తాపమును బాపలేదు—ఒకవేళఁ గ్రాంతయగుటచే నబలానహజమగు సిగ్గును నజించుచున్నదేమో ! ఇప్పుడు నేనే యామెకడకుఁ గోయి కోరికలీరికలెత్త శృంగారరంగముల మునిగి తేలుచు మన్మథునిపించు మడంచెదను. (పక్కకుఁజూచి) అల్లడే, నాప్రియసి ! నిండు వెన్నెలలోఁ జలువతాళితిన్నెపముఁ గూరుచుండి తనలోదానేదియో పాడుకొనుచున్నది. ఇదేనమయము—(గవాక్షమువంకఁదిరిగి) తుంటరి చందురుడా !

గీ కళలు పదియాఱుగల్గెనన్ ♦ గర్వమేల ?

అదయుండైయే చు మదనుని ♦ యండనుండి

బాధగొల్పుచున్నావు ♦ భామఁగూఁచి  
 నీదు పొగరువడంచెద ♦ నిశ్చయముగ.

(విష్కరించును.)  
 తెరవ్రాటును.

నాల్గవరంగము—ఉద్ఘాటనము.

(ప్ర) వేళము —మీరాబాయి పాండురంగప్రతిమతో)

మీరా :—(ప్రతిమను ముద్దులాడుచు) రంగా! రంగా!  
 ఇప్పుడు నీ శానందముగనున్నదా? నీవు సుఖించుచున్నావా? అమృత  
 మయములగు నీ చంద్రకిరణములలో ఉల్లమున కల్లాసముగలిగించుచు  
 మెల్లమెల్ల నవీచు నీచల్లగాలిలో, నీవు సుఖంతువనియెంచి నిశ్చిక్కుడకు  
 గొనివచ్చితిని.

(అంత సేపధ్యమున)

శా. ఆరాధంపగనేల? విగ్రహము ను ♦ ద్వాపరంబునందొంటిమై  
 లేరే? యన్యులునీవుగొల్వ సుఖమై ♦ లేబ్రాయమందున్నదా!  
 వారింజూడవా? కోరవో? తెలియవో? ♦ భావింపగానొల్లవో?  
 వైరాగ్యంబు వార్ధిమున్లుటనునో ♦ పంకేజ వత్తేక్షణ!

(అనుపద్యముంజదువుచు రాణా ప్రవేశము)

మీరా :—(లేచినిలువబడి) నాథా! ఆరాధింపఁదగినవాడు  
 జగదాధారభూతుండగు పాండురంగఁడొక్కఁడేదా!

కుంభు :—(ఆమెచెంతఁ గూరుచుండి) కాంతా! వృద్ధులు  
 పలుకఁదగిన పలుకులని—నిండుజవ్వనముననున్న సౌందర్యతేజోరాశి  
 వగు నీకుఁ బాండురంగఁడేల? వానిప్రతిమయేల? భజనలేల?

మీరా :—(మండిపోతూ) నాథా! ధర్మజ్ఞులకు మీరట్లు నుడువుట భావ్యమా? నర్వలా కేసుండగు నాసాంతురంగంజే నా కక్కట లేకపోయినయెడల నిక్కం గావలసినదేమున్నది? భక్తసుందారుని భజించుటకు యావనమైచేమి? లేక, నృద్ధాన్యమైచేమి? సాకశాచనుని సొంతరించుటకు సౌందర్యమున్నేమి? కరుణమున్నేమి?

కుంభ :—ప్రేమనీ! ఈపండువెన్నెలలోఁ జలుచుతామిమీఁదఁ గూర్చుండి నాకు ఏ వ్రపదేశింపవలసినది—రక్తిగాని—భక్తిగాదు—ప్రసాదింపవలసినది సౌఖ్యముగాని—సాయజ్యముగాదు—భోధింపవలసినది—శృంగారముగాని—వైరాగ్యముగాదు—చేర్పవలసినది మగ్నభారాధనగాని—తారకమంత్రముగాదు.

మీరా :—(స్వ) ప్రాణేశ్వరుడు విద్యాధికంక్షయు, వింత సంభాషణ మొనరించుచున్నాడేమి?... (ప్ర) నాథా! భక్తిలో రక్తిగలదు—సాయజ్యములో సౌఖ్యమున్నది.

కుంభ :—ప్రేమనీ! చీనాంబరమునకుఁ జుట్టెటవలె చిత్రపటమునకుఁ జెదపురుగువలె నీమోహన దేహసుమంబున ముష్టవైరాగ్య కీటకము ప్రవేశించినది. (కొంచెమాగి) ఆహా! ప్రకృతి యోతరమణీయముగ నున్నదో చూచితివా?

నీ. పదియాఱుకశలతో ♦ భాసిల్లుచున్నాడు

కలతఁ బుట్టించుచు ♦ గలుపజేడు

అల్లవల్లన నుల్ల ♦ ముల్లానమునుబొందఁ

గడగివీచుచునుండె ♦ గంధవహుడు

కొంగ్రొత్తభువతో ♦ బొంగినింగికిజూచు

గోరికల్ కొనసాగె ♦ గుముదనమితి

శాఖాగములనున్న ♦ శాంతానికరంబు

తీసికూతలమది ♦ దృష్టిఃబహు

గీ. బ్రహ్మతీయంతయు శోభాయ ♦ మానమగుచు

వెలయుచున్నదికాదే? యీ ♦ వేళయందుఁ

జలువరాతిన్నెపై సార ♦ పాక్షిగూడి

రతులందేలెడి పురుషుడే ♦ రమ్యజీవి!

మీరా :—నాథా! నాసాహసమునకు మన్నింతురేని, ఆ  
యభిప్రాయము యుక్తమైనదికాదని చెప్పుచున్నాను. ప్రకృతియం  
తయుఁ బరమేశ్వరుని స్వరూపమేకదా! ప్రతికస్తుప్రసందును బ్రతి  
ప్రాణీయందును బాండురంగఁడున్నాడు. భక్తితో వానిని బ్రార్థించి  
జన్మమును దరించుకొను టర్హము.

కుంభ :—(స్వగ) ఈమెనుబట్టుకొని పీడించుచున్న యీ  
వైరాగ్యపితాచము వీడుమార్గము గానరాకున్నదే! అబ్బా! నాకు  
సంతాప మధికమగుచున్నది. మారుండు నాపైవిజృంభించుచున్నాడు.  
ఈమె—మనసులోమనసుఁగలిపి, వానిగర్వము సర్వము శిర్వముచేసిన,  
నాకు శాంతి సమకూడియుండెడిది ప్రయత్నించుచున్నాను. హృద  
యమునఁ బరివర్తనము గలుగకండునా? (ప్రశ్న) ప్రేయసీ! ఆప్ర  
కృకుఁ జూడుము.

చ. చిలుకలజంట కొవ్వపము ♦ కేరిసుఖంబును బొందుచుండె; గు

వ్వలు రతికేళిఁదేలుచును ♦ భావజుగోల్పుచును. డే బ్రీతిమై;

విలసితిరూప తేజముల ♦ వెల్లెఱుపును మోద మిప్పగా

లితమనోజ్ఞమార్గముల ♦ రంజింజేయవె? నన్ను నియ్యెడన్.

మీరా :—నాథా! ప్రకృతి కడుంగకు మనోహరంబుగ నుం  
డుటచేత నెట్టివారికేని హృదయము ప్రశాంతముగ నుండును. కనుక

నిట్టిసమయమున నే కాగ్రబుద్ధిశో నైక్యకంఠముతోఁ బాండురంగసం కీర్తనమొనరించువారు ధన్యులు.

కుంభ :—అబలా ! ప్రకృతిరామణీయకతి హృదయమున శాంతిని నెలకొల్పుననుచున్నావు అదియేటిమాట ? కోరికలుదమించి వది; వ్యాకుల మధిక మగుచున్నది; దుర్భరమగు తాపమునుబాపుము

మీరా :—దేవా ! కోరికలను నెఱవేర్చువాఁడా గోపబాఁడు—వ్యాకులమడంచువాఁడా వాసుదేవుఁడు—తాపముంబాపువాఁడా ననుజమ్మనుఁడు.

కుంభ :—(విసుగుతో దనలో) అబ్బా ! ఇక నీమెకు సమా థానముచెప్పట యెట్లు ? (మన్మథుచుద్దేశించి) ఓరీ తుంటరి పచ్చ పిల్లుడా ! నీక లొంగినకొలంకియుఁ బిడించుచున్నావుగదా ! ఇది నీపక్షపాతబుద్ధియా ? లేక, శక్తివిహీనతయా ? తృతీయారాధనమున కెంతగాఁ జోత్సహించినను, ఈమె యంగీకరింపకున్నదే ! నాపై విశ్రమశరముల నామెపైఁగూడఁ బ్రయోగింపవేల ? దుష్టుడా!... నామనోగతాభిప్రాయము నీమెకు విస్పష్టముగాఁ జెప్పివైచెదను. అప్పు డేనునునో !—(ప్రకా)

మ. అతివా ! దాఁచఁగ నేల ? నిన్దలసి హృ + ద్యానంబునందియ్యెడన్  
రతికేళిమునుగంగ వచ్చితిని; య + శాంతంబునామారుడు  
ధృతిమై నాటుశరాభి కోర్వఁజమి ! నీ + దాసానుదాసుండ; న  
న్నతిరాగంబున నేలుకొమ్ము; సుఖిన్ద + యానందమున్ బొందెదన్.

మీరా :—ప్రభూ ! తమకానందముగూర్చుటకు నేను సమర్థురాలనా ? మీకును—నాకును—సకలచరాచరఁబులకును సంతోషముం గూర్చువాఁడా సర్వేశ్వరుఁడుగదా !

కుంభ :—(స్వగ) అకటా ! ఇపుడేదికర్తవ్యము ? మదనసం తాప మంతకంతకధికమగుచున్నది ఇష్టము లేనియింతితో నరసము

లాడిన నేమిప్రయోజనము ? కడసారి ప్రియించిచూచెదగాక !  
(ప్రకా) ప్రియనీ ! నేను నిన్నెంతగాబ్రతిమాలినను వినకున్నావు.  
మన్మథుడు నిర్దయుడై నన్ను బీడించుచున్నాడు—వాని నీపండు  
నెన్నెలలో నారాధితము—రమ్ము

మీరా :—(నవ్వుచు) నాథా !

చ. పురహరుకంటిమంటలను ♦ బోడిమి మా ననంగుడయ్యె; సు  
స్థిరతఁజెలంగు మానులను ♦ జేరఁగ లేడు; సుశక్తిహీనుడా  
మరునిభజింపనేమిటికి ? ♦ వానిగన్న రమేశుభ క్షిణోఁ  
జరణములంటి మొక్కదము ♦ జన్మతఁచుచు; తధ్యమినుమల్  
శిరసుండగా మోకాలిపూజయేల ?

కుంభ :—(స్వగ) ఇక నీమెతో భాషించిన లాభములేదు.  
శయచాగారముండేరి నిద్రించుటయే యుత్తమము. పోయెదగాక !  
(నిష్క్రమించుచు.)

మీరా :—(ప్రతిమను ముద్దిపకొనుచు)

గీ. రంగ ! కస్తూరిరంగ ! శ్రీ ♦ రంగ ! రంగ !

నిన్నెచుదినెంచి ప్రేమించి ♦ నిన్నెనమ్మి

నీకొసంగిన దేహమ్ము ♦ నేడు పరున

కెట్టులర్పింపఁగడఁగుదు ♦ నెఱుంగఁజెప్పును !

తండ్రి ! జోలపాటంబాడెదను నాయెడిలో నిద్రింపుము.

(అనుబంధము—)

తెరవ్రాలును.

తృతీయాంకము సంపూర్ణము.



శ్రీ రస్తు.

# మీరాబాయి

చతుర్థాంకము.

మొదటిరంగము—అంతఃపురము.

(ప్రవేశము—మీరాబాయి, చెలికత్తెయగు నళినితో)

మీరా :—నళిని! నీవు చెప్పబోయిన దేమి?

నళి :—ఏమియు లేదమ్మా! ఎవ్వడో మొకసగ్గాసి— పరమ భక్తుడు ముప్పొద్దులందుఁ బాండురంగరామన్మరణము సేయుచు నీధులం దిరుగుచున్నాడు. వేణుగోపాలస్వామివారి యాలయమునకుఁ శేడపాదలనెందఱినో వెంటనిడుకొనిపోయి తత్పూజ చేప మొనరించుచున్నాడు.

మీరా :—నళిని! నళిని! నీవు త్వరితముగఁబోయి యాభక్తుని దోడ్కొనిరమ్ము—బామ్ము.

నళి :—దేవీ! శుద్ధాంతఃపురములలో నన్యపురుషులను బ్రవేశ పెట్టినయెడల నేమిముప్పువాటిల్లునో! అంతఃపురసాంప్రదాయములకు విరుద్ధముగఁ బ్రవర్తనపడగలనా?

మీరా :—నళిని! మాటుమాటాడక పొమ్ము—అమ్మహాత్ముని దోడ్కొనిరమ్ము. అట్టివానిపాదరజము సోఁచినంతనే యంతిపురి నవి త్రివస కాగలదు.

(అంత నేపథ్యమున)

శ్లో. కరుణే గంగాసాగర గమనమ్  
 వ్రతపరిపాలన మధవా దానమ్  
 జ్ఞానవిహీన స్పర్శమతేన  
 ముక్తిం సభజతి జన్మశతేన ||భజగోవిందం||

నళి :—(మినుటనభినయించి) దేవీ! ఆవినవచ్చుకంతస్వర మా  
 సన్యాసిదే! ఆతఁడేకాగోలు వీధంబడి పోవుచున్నాడు.

మీరా :—వెదుకఁజూయినతీగ కాలికిఁ దగిలినది—పొమ్మ.  
 ఆతఁడు దూరమేగుటఁజూచుచుండేపొమ్మ “మహాత్మా! మిమ్ములను  
 సందర్శించుటకు మాదేవి కతూహల ‘చుచున్న” దని చెప్పి, వానిం  
 దోడ్కొనిర కు

నళి :—చిత్తము.

(నిష్క్రమించును.)

మీరా :—(స్వగ) కంతస్వరము నాకుఁగూడఁ బరిచితమే!  
 (స్మృతిఁ భినయించి) నాగుఁజేవుడన్నాడు చిత్తూరునఁ బోవుచున్నా  
 నని వచిఁచెఁగదా! ఈభక్తశేఖరుఁ డాతఁడేయనుట నిశ్చయము.  
 (అత్ర)మతో వానిరాక కెదురుచూచుచుండును)

(అంగనళిని దయానందుని వెంటనిడుకొని ప్రవేశము.)

దయా :—(హారమునుండి మీరానుబరికించి) అహో! ఏమి  
 నాభాగ్యము!

గీ. విమత సాండురంగ పదార ♦ విందచింత

నామృతాస్వాదరాసక్త! ♦ యమలహృదయ!

మూర్తిఁగైకొన్న సద్భక్తి ♦ పుంజమదిగో!

కంటి, మీరాలతా గిళే ♦ గౌతుకమున.

మీరా :—(దయానందునిజూచి) మహాత్మా! గురుదేవా!  
 త్వదీయ పవిత్రసందర్శనభాగ్య మీదా సురాలికి నేడు లభించినదా!  
 (పాదములపై వ్రాగును.)

దయా :—కుమారీ! లెమ్ము. నేనీనగరంబున నుండఁగ నే,  
రాణావారు నిన్నుఁ బరిణయమాడి తీసికొనివచ్చిరని వినియుంటిని  
ఎప్పుడో యవకాశము చిక్కినపుడు నిన్నుఁజూడవలెనని తలంచితని.  
నాకోర్కి నేఁ డప్రయత్నముగ ఫలించినది.

మీరా :—మహాశయా! హృదయము భగవదర్పితమగుటఁ  
బెండిలివలదని యనేకవిధముల జనః జనకులను వేడుకొంటిని. వారు  
నామాటను బెడచెవి బెట్టి.

దయా :—(నవ్వుచు) అమ్మా! రాజమహిషి-యితిని. పూ  
ర్వమువలె, నీభజనల కాటంకము గలుగుచుండుట కేదుదా?

మీరా :—దేవా! నను చిత్తూరురాణావారికిఁ గేవలము  
దాసినేయగుదును, కాని మనః చ్ఛిమోహించినకాంతను గాను. నా  
వలన వారి కివ్వధన యనసౌఖ్యము నుండదు. ఏమంగురా? అలం  
కారములన్న నాకుఁగిట్టదు. కొంగొత్తచీరలఁగట్ట న మనసాప్తుడు  
వనవిహారములు నాకుఁ బనిఁరావు ఎల్లవేళలయందు సామాన్యమగు  
వేషముతో—సామాన్య స్త్రీపురుషులంగలసి గొఁతెత్తి పండుంగని  
గీర్తించుటయే నాకుఁ బరిమానఁదసంధాముకము. నేనిట్లు భోగముల  
నొల్లక యోగినివలెనుండుట మహారాజు కిష్టముగాకున్నది.

నళి :—అయ్యా! అంశురములో మాపట్టన హిషికాదరణ  
ము లేకపోయినను—పురమునందలి ప్రజలలో శౌరవాభిమానములు  
బ్రబలిసవి. తాళ్లను సైతము చెమ్మగిల్లజేయఁగల యామెగానము సర్వ  
జనుల నాకర్షించినది. వారెల్లగు పేమెను దనుమాతగాఁ బరిగణించు  
చున్నారు. (పదములచప్పుడు నాలకించి తనలో) సుగుణాబాయహృ  
దచ్చి చాలున నిలువఁబడినది ఆమెకంటఁబడకుండ మెల్లఁగా నేనిట  
నుండి జాతెదను. (నిష్క్రమించును.)

మీరా :—దేవా ! పరీక్షించుటకో, లేక, విలాసార్థమోకాని భగవంతుడు తెన్నునమ్మినవారి నెక్కుడుకష్టపెట్టుచుండును.

దయా :—అమ్మా ! మానవులు కష్టసుఖములకు లెక్కనేసురాదు. మేలుకలిగినను, కీడుమూడినను బరమేశ్వరసంకల్పమేయని. తలంచి, భక్తినిచిడువండవలయును.

సుగు :—(స్వగ) తుద కంతఃపురము లీవిధముగా మాతినవి. దేవాలయములు వసీరులుగాను తీర్చిట్లు—ఎండకన్నెరుగని రాచపడుచులకు నివాసములగు భవనములు—ముప్పిముండకొడుకులగు దొంగజడదారులకుఁ దావులనున్నవి. ఈసన్యాసి యెవ్వడో, తెలిసికొని పట్టుట రాజాతోఁజెప్పి కీనిని కండింపఁజేతును (మందునకవచ్చి కోపముతో, ఏమయ్యా ! ఎండవువు ? కికు బుద్ధియున్నదా ? లేదా ? పులిమీసములతో నూగులాడ చొడ గిట్లు రాజమహిషికోఁ బ్రసంగించుచున్నావు ?

మీరా :—(సనియమగ) వదినగారూ ! ఈమహాత్ముఁడు భక్తపుంగవుఁడు—

సుగు :—(అద్దోకిని) ఆతఁడు భక్తుడో—తొంటరియోనిన్నెవ్వరడిగిరి ? కివెందులకు బతులుచెప్పుచున్నావు—పానకములోనిపుడకవలె. దగుదునని నన్నింటిలో దూరకుము.

దయా :—అమ్మా ! సీకితయగ్రహమేల ?

సుగు :—ఓరీ, మూఢుడా ! నాకాగ్రహ మెందులకనుచున్నావా ? సీపంత్రిచునం దడుగుపెట్టుట బాగున్నదా ? రహస్యముగా రాజమహిషితోఁ బ్రసంగించుట బాగున్నదా ?

మీరా :—వదినగారూ ! ఏదైనదోషమున్న నది నాదికాన, యాతనిదికాదు—పాపమా మహాత్మునికై గోపించుట మీకుచితమా ? నాకు గుర్తునగుటవలన వీధిబడి పోవుచున్నవానిని నేనే పిలిపించితిని

సుగు :—ఏమేమి? ఈబుద్ధి ఏకేపుట్టినదా? ఈతుంటరిసన్యాసి నీకుగురువా? మగవారిని రాచపడుచులు కన్నెత్తిచూచుటయే తప్పు గదా! నీవు సామాన్యమువతివిగావు—చిత్తూరుమహారాణా కోశిపె డా డిన యందకత్తెవు—వగవుగుగు చరియింపవీలు లేని శుద్ధాంతఃపురము లలోనికి, ఇట్టి కపటసన్యాసులను బిలిపించుకొనుచున్నావా?

మీరా :—అకారణముగ నమ్మహాత్ముని నిందింతురేల? ఆతడు కపటియని మీకెట్లు తెలియుచు?

సుగు :—ఏమో, ఎట్లు తెలియునో! నేను నీవలె విజ్ఞానవతిని గాను—నీప్రశ్నలకు సమాధానమిచ్చుట కియ్యెడకు రాలేదు. యుగ యుగమృలనుండియుఁ బ్రఖ్యాతిపహించిన చిత్తూరురాణివాసములో నిట్టి యత్యాచారములు జరుగుచుండ నేనుమాడలేను—చాని నుచ్చ మాపుట—

దయా :—(అర్ధోక్తియందు అమ్మా! యుక్తాయుక్తము లనయక మాటాడెదవేమి? ఏగూటిఁజేయి యాగూటిఁజేరును—ఆమెభక్త రాలుకనుక—భక్తుండనగు నన్నుబిలిచి నక్కరించినది. ఇందత్యాచారమేమున్నది?

సుగు :—(కోపముతో) హెచ్చుతగ్గులులేక, నోటికివచ్చిన మచ్చునఁ బ్రేలుచున్నావు—జాగ్రత్త! నాకు యుక్తాయుక్తములు తెలియవా?... . తుచ్చుడా! వచ్చినదాటిరావలకుఁబొమ్ము లేకున్న నీగుడ్లు తీయింతును.

దయా :—(మందహాసముతో) అమ్మా! నేను నీయింటనేళ్లుండుటకురాలేదు—పూర్ణుండుటకురాలేదు. నీవు భయపడనక్కఱలేదు. కాని నీకిట్టి దుడుకుదనముండుట తగదు.

సుగు :—ఛీ—పొమ్మ—ఆవలకుఁబొమ్ము. ముప్పిముండకొడుకునగు నీవు నాకు బుద్ధులు గఱపెదవా?

మీరా :—అమ్మా ! ఆపూజ్యనట్లు నిరసించుట న్యాయమా?

సుగు :—ఏమి ? నీకుగమ్ములు తలకెక్కినవా ? ఉండు—సీపని జాగ్రత్తపెట్టెదను—రాణాకుఁ దెలియఁజేసి నిన్నుఁదగినట్లు శిక్షింపఁజేసెదను. (స్వగ, మంచితరుణముదొరకఁగది ఈనాటి సంఘటనము రాణా కెఱింగించితినేని యి మె నావలకు గెంటి వేయక మానడు.

దయా :—(మీరాబాయి నుద్దేశించి) కుమారీ ! నేను పోవుచున్నాను భగవన్నామస్మరణము మానవలసని హెచ్చరించుచున్నాను.

(అనిపాడుచు నిష్క్రమించును.)

(అనుబంధము—)

సుగు :—జడకుగొఁకులు లేక, పరిభ్రమణుల సంతిపురములోఁ బ్రవేశింపెట్టుచున్నావా ? రమ్మ. రాణాకడకు

మీరా :—అమ్మా ! నాయుడు దోషములేదు. నిరపరాధ సగు నేను నాభుకడ కెందులకు ? పాండుగంగనిసేరించుట కాలయము లోనికిఁ బోయెదను (నిష్క్రమించును)

సుగు :—(స్వగ) ఈమెశక్తి నరికట్టవలయును. కైరాగ్యమును రూపుమాపవలయును. సోదరునితో నీమెయంతిపురిలోనికి బిచ్చులవిడిగాఁ బంపవలయును రప్పించుకొనుచున్నదని చెప్పెదను. ఆకపటస్యాసిని ఇటుఁజేఱింపి, చెఱయందుఁబెట్టించెదను. ఈ సుగుణాబాయి సామర్థ్యమింకను—మీరాబాయికి శాధపడలేదు. తలంచినంతనే, నందినిబందిగను — పండినినందిగను జేయఁగలదీమెయని పాపమా నిర్భాగ్యురాలు గ్రహింపకున్నది. ఇంక నేను తడయనేల ? రాణాను గలసికొని వానిచెవికి వృత్తాంతమెక్కించెదను.

(నిష్క్రమించును.)

తెర పడును.

రెడవరంగము—రాణామందిరము

(ప్రవేశము—కుంభుడు—సుగుణాబాయి.)

కుంభు :—అక్కా ! విశేషము లేమి ? ఎన్నడు లేనిది నేడు నామందిరమున కిట్టినమయమున వచ్చితిని ?

సుగు :—సోదరా ! సుప్రసిద్ధమయిన చిత్తూరురసపుత్రిల కీర్తిని నీవు కళంకిత మొనరించితివి—

కుంభు :—(ఆశ్చర్యముతో) ఆ—ఆ—ఏమనుచున్నావు ! సుప్రసిద్ధమయిన చిత్తూరురసపుత్రిల కీర్తిని నేను కలంకిత మొనరించితివా ? అంతటిదుష్కార్య మాచరించితివా ?

సుగు :—మార్వారు దేశాధీశుని కొనుగోలు వెదకివెదకి వివాహము సేసికొంటివా !

కుంభు :—అవును. అందు న్యూనతయేమున్నది ? నాహావీరుడయి దిగంతములలోవిశాఖకడ తనన భూపాలశేఖరుడా మార్వారు దేశాధీశుడు వానితోడి బాంధవ్యము గాంచువేతు వేగవ !

సుగు :—నేను—అగౌరవమని చెప్పటలేదు. గౌరవమేకావచ్చును. కాని నీవుకోరి పెండ్లాడిన యందకత్తె—మీ రా బాయి

కుంభు—చెప్పము. ఆలసిక చెప్పము.

సుగు :—చెప్పటకేమున్నది ? సాటిరాజులాలకించిన తలసంపులు తిప్పవంటిదే !

కుంభు :—అన్నన్నా ! అంత ప్రమాదమేమొనరించినది ?

సుగు :—ఆమెకుమాత్రము ప్రమాదముగాఁ దోచుటలేదు. ప్రమాదముగ నేయున్నది.

కుంభు :—అక్కా ! మీ రాబాయి యేమిచేసిననో చెప్పము.

సుగు :—ఏమియుఁజేయలేదు. మన వంశముచుమాత్రము కళంకిత మొనరించినది. అనిచాలదా ?

కుంభ :—(ఆత్మముతో) అదెట్లు ? పరమభక్తురాలగు నామె కులప నుజెఱచు పాడుపను లేమిచేసినది ?

సుగు :—ఆమెభక్తియే యింతవఱకుఁ గొంప ముంచినది. శుద్ధాంతఃపురములలో నగ్యాసులనుగూడఁ బ్రవేశపెట్టినది.

కుంభ :—(కోపముతో) ఏమేమి ? ఉత్తమస్త్రీలుండు నంతి పురములో నగ్యాసులా ? ఎట్లురాఁగలిగిరి ?

సుగు :—ఎట్లురాఁగలుగుదురు ? కోరికీసికొనివచ్చిన రాఁగలు గుమగు రమ్మని కడుపుఁగాళ్లుబట్టుకొని బ్రతిమాలిన రాఁగలుగుదురు.

కుంభ :—అక్కా ! నీకుఁబుణ్యముండును. జరిగినవిషయము రను బూసగుచ్చినట్లు నవి స్తరముగా నాకెఱిగింపుము. నాహృదయ మున వ్యాకులపాట నెకమగుచున్నది

సుగు :—నాయనా ! అట్టిభార్య దొరకినపిమ్మట వ్యాకుల పాటుకాక—సుఖముచేకూరునా ?

కుంభ :—ఏమి ? నాభార్యయే యట్టి యత్యాచారములకుఁ గడంగినదా ?

సుగు :—కాక మఱియెవ్వరు ? ఇతరులకెవ్వరికాధైర్యసాహ సములుండును ? “నేనే పట్టమహిషిని—నేన్నెమ్మెలగిన నన్నడ్డువారెవరు ? నన్నుఁ బ్రేక్షించువారెవరు ?” అనగర్వ మామో న్నది లేకున్నఁ జిఱకాలరక్షితములైన యంతఃపురసాంప్రదాయములకు విరుద్ధముగ, శుద్ధాంతఃపురములోనికి గృత్రిమసన్యాసులను బిలిపించి వారితో ముచ్చటలా ?

కుంభ :—(జౌడుఁగఱచుకొని) ఎంసాహస మెంతసాహసము ! (ఇంచుకనేపాగి) అక్కా ! అన్యుల నంతిపురమునఁ బ్రవేశపెట్టుటకుఁ గారణము ?



సుగు :—నా కేమి తెలియును ? నాయనా ! నీభార్యనడిగి  
జెల్పిసికొనుము. ఆమాయలాడియేకల్పనలుచేసి చెప్పటకన సుద్దురాలు.

కుంభ :—ఆమె—వరమపురుషుని రాణివాసమునందుఁ బ్రకేశ  
పెట్టినదని యెవ్వగుచెప్పరి ?

సుగు :—ఒకరు చెప్పకేల ? ముంజేతికంకణమున కద్దమెందు  
లకు ? ప్రత్యక్షముగ నేను చూచితిని. చూచుటమాత్రమేకాదు.  
బెదరించి యాసన్యాసి నావలకుఁ బంపివేసితిని.

కుంభ :—అప్పుడు నీవు వానిరాకకుఁ గారణమడుగ లేదా ?

సుగు :—ఎవరు చెప్పదురు ? ఎవరినడుగుటకువీలు ? వీరిబడి  
పోవుచున్న వానిని దానే పిలిపించితినియు, భక్తివైరాగ్యములు  
వానినుండి యలవడఁజేసికొనఁగో. తిననియు నామె గాఢోద్రేపిది.

కుంభ :—(తలపంకించుచు) ఇదివఱలో నలవడిన భక్తివైరా  
గ్యములు చాలినవికావా ?

(అంతనేషధ్యమున దయానందుడు)

శ్లో॥ కామం కోధం లోభం మోహమ్

తత్త్వాత్త్వానాం పశ్యతి సోహమ్

ఆత్మజ్ఞానవిహీనా మూఢా

స్తేనస్ఫుంఠిచ నరకనిగూఢాః ॥భజగోవిందం॥

సుగు :—(వినుట నభినయించి) సోదరా ! సోదరా ! ఆతఁడే !  
పాడుచు వీధింబడి పోవుచున్నయారఁడే నేనుచెప్పిన సన్యాసి. వాని  
నిటుఁ బిలిపించి, మందలించుట మంచిది.

కుంభ :—(ప్రక్కకుఁజూచి) ఓరీ ! ఎవఁడురా ? అక్కడ—  
పుట్టసింగూ ! నీవా ? ఇటురమ్ము.

(పుట్టసింగు ప్రవేశము)

పుట్ట :—జయము జయము మహారాణావారికి.

కుంభు :—పుట్టాసింగూ ! నీవు త్వరితగతినిబోయి—పాడుచు  
వీధింబడిపోవుచున్న యాసన్యాసి నిటుఁ దీసికొనిరమ్ము

పుట్టా :—చిత్తముప్రభూ !

(నిష్క్రమించును)

కుంభు :—అక్కా ! ఇప్పుడు పాడుచుఁబోవుచున్న యీసన్యాసియే  
యంతిపురముంజొచ్చినవాడని దృఢముగఁ జెప్పఁగలవా ?

సుగు :—చెప్పఁగలను—వాడేవీడు ; సం దేహము లేదు.

కుంభు :—అట్లయిన వీనింబట్టి చెఱయందుంచెదను.

(అవుడు పుట్టాసింగు దయానందునితోఁ బ్రేక్షము.)

పుట్టా :—జయము జయము మహారాజావారికి. ఆజ్ఞానుసార  
మీసన్యాసిని వెంటచిడుకొనివచ్చితిని.

కుంభు :—(దయానందు నవలోకించి) ఓరీ ! నీవెవ్వడవు ?

దయా :—(మిక్కిలకుండును.)

కుంభు :—మూటాడవేల ?

సుగు :—బెల్లము మొత్తినతాయవలె నున్నాడు. చూడు—  
వాని కెంతనిర్లక్ష్యమో !

పుట్టా :—దయ్యముపట్టినదా ? లేక మతిపోయినదా ?

సుగు :—మూటపడిపోయినది.

దయా :—అతిక్రాంతమర్యాదఁలతో నాకేమిపని ?

కుంభు :—(ఉగ్రుడై) ఔరా ! ఏమి కండ్ కావరము ? నీ  
గరు తలకెక్కినదా యేమి ?

పుట్టా :—మూఁడువా ! చిత్తూరు మహారాజావారినే యతి  
క్రాంతమర్యాదలనుచున్నావుగా !

దయా :—(మందహాసముతో) ఓయీ, వెట్టివాఁడా ! గౌరవ  
మొకరిసామ్మకాదుగదా ! అది సత్పురుషులనే కోరును.

కుంభ :—(అలహాసముతో) ఆహా! ఆహా! ఏమీసత్పురుషులు! తినుటకన్నము—కట్టుగుడ్డయు లేక—తిరిపెమెత్తుకొనుచు బ్రాద్దుగడుపు ముష్టిముండకొడుకులు సత్పురుషులు! వారిని గౌరవమాశించుచు! ఇతఁ గావలసినదేమున్నది!

దయా :—(మందహాసముతో) రాజా! సఁపదకును సౌజన్యమునకును సంబంధమున్నదా? యాచనావృత్తిచేత జీవించునంతమాత్రమున—సత్పురుషులు నీకుఁ జులకనముతిరా?

కుంభ :—ఓరీ, అసందర్భప్రలాపీ! నీయిచ్చవచ్చినమచ్చున మాటాడకుము. నేనడుగుప్రశ్నలకు సమాధానమిమ్ము. రాజాంగనలుండు శుద్ధాంతఃపురములో నెందుకుఁబ్రవేశించితివి?

దయా :—పట్టచుహిషియు. భక్తురాలునగు మీరాబాయి, తోవంబోవుచున్ననన్నుఁ దనచెలికత్తెవేత. బిలిపిపఁగాఁబోయితిని. అందుఁ దప్పేమున్నది?

సుగు :—ఓ కపటసన్యాసీ! నీవెవరిసమ్మఖమున మాటలాడుచున్నావో, తెలిసికొనుము.

పుట్ట :—శాశీభూత విద్యేషిరాజని ఈముండగు చిత్తూరు మహారాజానే లెక్కనేయవుగా?

దయా :—(మందహాసముతో) అయ్యా! రిషడ్వర్గమునడంచుకోజాలని మీమహారాజును నేనేల లెక్కనేయవలయును?

సుగు :—కోదరా! వింటివా వీనిమాటలు! గ్రహించితివా వీనిచార్జన్యము!

కుంభ :—(కోపముతో) ఓరీ! మూర్ఖుడా! ఏవాడనోయాచించుకొని, సుఖముగఁ బ్రొద్దుఁబుచ్చుభాగ్యము నీకులేదు. రాణి వాసముం బ్రవేశించి శిక్షార్హుండవయితివి నీకాలుసేతులం గలముఁ గట్టించి, నిన్నుఁ జెఱసాలం దోయించెదను.

దయా :—(మందహాసముతో) రాజా !

సీ. సర్వలోకేశుఁడౌ ♦ శౌరిబాల్యమునందుఁ  
చిందుఁడొక్కొకని దివ్య ♦ చిత్రశల !  
సత్యాగ్రహోద్యమ ♦ సంయుగారంభుడై  
తామదాసువసించు ♦ లలితసీమ !  
స్వీయస్వతంత్రులు ♦ బాయనొల్లక తొల్లి  
సంయుక్తమెట్టిన ♦ స్వచ్ఛభూమి !  
భారతదేశ స ♦ ద్వారవంబాశించి  
ధీరులువిడిసిన ♦ వీరగృహము !

గీ. అయిన చెఱపాలయనినంతి ♦ నడలనేల ?  
కడఁగి బంధంతఃపీవు నా ♦ కాలుసేతు  
లంతియేకాని—భావంబు ♦ లడ్డఁగలవె ?  
చేసికొనుమీపు వేడ్క సీ చిత్రవృత్తి !

కుంభ :—(స్వగ) ఔరా ! ఎంతనిర్భయముగ మాటలాడుచున్నాడు. ఏదియెట్లుజరిగినను—వీనినిప్పట్లఁ గారాగృహంబుననుంచుటయే మంచిది. (ప్రకా) పట్టాసింగూ ! ఇంకనుజూచుచున్నావేల ? ఈతుచ్చునిందోడ్కోనిపోయి, చెఱయందుంచుముఁ

పుట్టా :—చిత్తము మహాప్రభూ ! (దయానందునితో) ఓ సన్యాసీ ! తప్పక్షమింపుమని రాణావారిపాదములపైబడి ప్రార్థింపుము వాగు శరణాగతతామ్రాలు కరుణాసముద్రులు.

దయా :—ఓయి వెఱ్ఱివాఁడా ! అంధుఁడు వేటొకయంధునకుఁ దోవఁజూపలేడు; ఒకదోషి వేటొకదోషిని త్తమించలేడు.

పుట్టా :—నీకర్మము — నేనేమి చేయఁగలను ? నీనోటినుండి యున్మత్తాలాపములు వెలువడుచున్నవి—రమ్ము.

దయా :—(ఆకాశమువంకఁజూచి) రఁగా ! పాఁడురంగ ! నీ నంకల్ప మీవిధముగనున్నదా ?

(పుట్టాసింగుతోఁగూడ నిష్క్రమించును.)

కుంభ :—అక్కా ! నేనించుకనేపు నిద్రింతును—నీవేఁగుము. సావకాశముగా మీరావిషయమై యాలోచించుకొనవచ్చును.

సుగు :—మంచిది.

(నిష్క్రమించును.)

తెర వ్రాలును.

చతుర్థాంకము సప్తపూర్ణము.

—————

శ్రీ రస్తు.

# మీ రాబాయి

పంచమాంకము.

మొదటిగంగము—అంతఃపురము.

(ప్రవేశము—నళిని—సుగుణాబాయి.)

సుగు :—ఏమే, నళిని ! ఇంత పెండలకడనే లేచిపోవుచున్నావు ! మీదేవిగారు తిరిగి యేసన్యాసులనయిన. బిలుచుకొని రగ్మనిరా ?

నళి :—(సందేహ మభినయించును.)

సుగు :—సందేహమెందులకు ? చెప్పుము. ఆమెచర్యలను నీవలనఁ దెలిసికొనవలెనని రాణా నాకనుజ్ఞయిచ్చెను.

నళి :—అమ్మా ! మీరెఱుంగనినిషయములేమున్నవి? అమాయకురాలనగు నానోటినుండి చెప్పింపజూతురేల ?

సుగు :—నేనెఱింగినయెడల నిచ్చుబ్రష్నింతునా ? చెప్పుము.

నళి :—అమ్మా ! పట్టమహిషిప్రవర్తనమంతయు నాశ్చర్యకరముగనున్నది.

సుగు :—అట్లనుటకు హేతువు ?

నళి :—హేతువునకేమున్నది ? ధాత్రియనదు—పవలనదు. ఎల్లప్పుడు విధివిరామములులేక, పాండురంగని ప్రతిమను మోలఁబెట్టుకొని, పాటలుపాడుచుండును. భజనలు సేయుచుండును. ఫలము

లను బంచిపెట్టుచుండును. సాయంకాలమగుసరికి, చుట్టుచులు  
సిగ్గరించుకొని శయనాగారముల. బ్రేవేళించుటకు కడుక పడుచుం  
దురు. ఈమెకట్టివి కట్టివు-జడలోఁబెట్టుకొమ్మని పూలందెచ్చినంతనే,  
వానిని కొయ్యబొట్టపైఁబెట్టును. పరిమళద్రవ్యములంగొని తెచ్చి  
మోలఁబెట్టఁగా వాని నా బొమ్మ కుపయోగించును

సుగు :—నళినీ ! అనుదినమూమె యిట్లుచేయుచున్నదని నేను  
దెలిసికొంటిని—కాని యీదినమున వేరే వజ్రమునందేసేవు లేచి యామె  
మందిరమునకుఁ బోవుచుండుటకుఁ గారణము ?

నళి :—అమ్మా ! దేవిగారీపూట పేదసాదఁ గు వస్త్రములను  
దానమునేయుదురట !

సుగు :—ఎక్కడ ? ఎక్కడ ? ఆమె స్వయముగా నా వీధి  
లోనిట్లకేఁగురా ?

నళిని :—ఆమెవెడలదు దొడ్డిగుమ్మముకడఁగాచి— దాటిని  
బోవు బచ్చగాండ్రొనెల్లరను దోడ్కొనిరావఁ సి నద. నాకాజ్ఞాపించి  
నది. ఆందువలన నింతపెందలకడ లేచితిని.

సుగు :—(ఆశ్చర్యముతో) ఎక్కడకు, దోడ్కొనిరమ్మని నీ  
కాజ్ఞాపించినది ?

నళి :—అంతిపురిలోనికి—

సుగు :—ఈరథ్య నంతఃపురముఁ బ్రవేశించిన యాసన్యాసి  
చెఱలోనున్నాడను విషయము మీదేవికే దెలియునా ?

నళి :—తెలియకేమి ? తెలియుటమాత్రమేకాదు. ఆమె చెఱ  
సాలకుఁబోయి యాతనినూటడించుటయు జరిగినది.

సుగు :—(స్వగ) ఈమెపై నాకుఁగలపగ సాధించుకొనుటకు  
సమయము చిక్కినది.

నళి :—అమ్మా ! నాకనుజ్ఞయిత్తురా ?

సుగు :—(మెడలోని హారము ధీసి యిచ్చును) ఈ హారమును  
గైకొచ్చు—పోము. అప్పుడప్పుడు నన్ను గొలిసికొనుచుండుము.

నళి :—(హారమందుకొని సంతోషముతో) చిత్తము.

సుగు :—బిచ్చగాండ్రును దీసికొనివచ్చుటకే పోదలంచితినా?

నళి :—అవును పట్టమహిషి యనుమతి నతిక్రమింపవీలా?

సుగు :—(తలవంకించి) మంచిది—పోయిరమ్ము.

(నళిని నిష్క్రమించును)

సుగు :—(స్వగ) వాయచుమతి లేనిదే, కుంభుడు మర్వారు  
దేశమేగి యి మెనుగోర పెండ్లాడినాడు. అందువలన నీమెపై నాకు  
ద్వేషమంకురించినది. నేనీ పాతకే రాణాను విశాలపురరాజపుత్రికను  
బత్తిగాఁ జేసికొమ్మని చెప్పెతిని. నామాట నాతఁడు పాటింపలేదు.  
కనుక నెట్లయిన నీమెను నగరునుండి యావలకు సాగనంపినగాని  
నాకుఁ గంటికి నిద్రరాదు. నేనిప్పుడు రాణాను దోడ్కొనివచ్చి యంతి  
పురములో జరుగనున్నదానిం బ్రత్యక్షమొనరింతును.

(నిష్క్రమించును.)

తెర పడును.

రెండవరంగము—అంతఃపురము

(ప్రవేశము—మీరాబాయి—నళిని)

మీరా :—నళిని ! ఆవినబడుచున్న కేకలు వారివేనా ?

నళి :—దేవీ ! నీవు పంచిపెట్టిన వస్త్రాభరణములనందుకొని  
సంతోషము పట్టజాలక బిచ్చగాండ్రి జయజయధ్వానము లొనరిం  
చుచున్నారు. (ప్రక్కకుఁజూచి) అహో ! నేలయినినచాప్పున భిక్షు



కులెందఱువచ్చిరో! ఆకసమునందలి చుక్కలనయిన లెక్కపెట్టన  
చ్చును—కాని—అమ్మా! నేడు నీవలన నాదరింపఁజడిన యీపేదలను  
లెక్కించుట కలవిగాదుగదా!

మీరా :—(ప్రక్కకుఁజూచి) : హా! భారతదేశ మెంతవీధ  
తన నునుభవించుచున్నది! ఒక్కచిత్తూరులోనే నిఱుపేదలు వేనవే  
లున్నఁ దక్కుంగల హిందూదేశమున నెందఱుదురో! అయ్యయ్యా!  
ప్రాచీనశైభవము నశించుటచే భారతీయుల కెట్టియిక్కట్లు ప్రి  
చినవి!—నల్లినీ!

సీ. ఖండఖండంతర ♦ ఖ్యాతినంపాదించి

యాదర్శపురుషులై ♦ యలరినారు!

అమరేంద్రభోగ్గులై ♦ యాంవోళికలనెక్కి

యేకువీపుల నేల ♦ నేలినారు!

పరదేశవాణిజ్య ♦ బాహుశ్యసంప్రాప్త

ధనముచేతఁ గుబేరుఁ ♦ దన్నినారు!

మత్తారరాజన్య ♦ మకుటాలితివిమై

వామపాదముమోసి ♦ ప్రబలినారు!

గీ. నాటి మనభారతీయులీ ♦ నాఁడు—దాన్య

పాశబద్ధులై—పరతంత్రీ ♦ బాధవలనఁ

గడుపునకుఁ బట్టెడన్నఁముఁ ♦ గట్టుగుడ్డ

కొదువగాఁ గుందుచున్నారు ♦ కోసులాంగి!

నల్లి :—అమ్మా! నేడు నిఱుపేదలకిందఱికి వస్త్రాభరణముల  
నొసంగి వుణ్ణము సంపాదించితివి. భారతదేశములోఁ బ్రజలదారి  
ద్ర్యము నిచ్చుఁబోలినవారివలనఁ గొంతయయిన నివారణకాఁగలదు.  
కాని యదేమిపాపమో! సీచర్యలు వదినగారికి నామెతోఁబాటు  
మహారాజుగారికిఁగూడ నాదరణీయములు గాకున్నవి.

మీరా :—నళినీ ! ప్రతివ్యక్తికి నాత్మస్వతంత్ర్యముండవలయును. మనము తెలపెట్టుకాగ్యము మంచిదనున నన్యులకు భయపడనేల ? అంతఃపురప్రవేశము నరించెనన్న నేరమునుమోసి రాణావారు దయానందయోగేశ్వరుని జెజులోఁబెట్టించిరిగదా ! ఆతఁడేమునుజలించినాడా ? ఆపూతాత్మనొక్కనిగుఱించి యాలోచింపుము.

సీ. ఆత్మస్వతంత్ర్యంబు ♦ నభిలషించుమహాత్ముఁ  
డోడెనే ? చుట్టాల ♦ గోడుఁజూచి  
స్థిరకీర్తివాంఛించు ♦ చిత్తరంజనుఁడందాఁ  
జెఱసాలయనినంత ♦ వెఱుఁపడెనె ?  
భారతావని గౌర ♦ వముఁగోరు లోకమా  
న్యఁడు రాచసీడకు ♦ జడిసినాఁడె ?  
స్వారాజ్యమూశించు ♦ సదయాంతరంగుఁడు  
జవహరిసుఖములఁ ♦ దవిలినాఁడె ?

గీ. పూని, త్యాగంబునల్పెడు ♦ పుణ్యమూర్తు  
లన్నిటికిఁ దెగించినవారె ♦ యగుదురవనిఁ  
గప్తములఁగాంచి మదియందుఁ ♦ గలఁగరెపుడు,  
అనువులనువీడ వెనుదీయ ♦ రవసరమున.

(అంత సేవధ్యమున)

“అమ్మా ! నూతేండ్లుపెఁబడ ముఁలిముండనుకడఁపునకన్న  
ములేగు—కట్టుటకు గుడ్డలేదు”—

మీరా :—(ఆలకించి) నళినీ ! పాపమా వృద్ధురాలెట్లుమొఱు  
పెట్టుచున్నదో—ఈమ్ము ఆమెను దీసికొనిరమ్ము.

నళి :—(నిష్క్రమించి, యొకవృద్ధభిక్షుకురాలితోఁ బ్రవేశము—)

నళి :—అమ్మా ! ఈమె శతవృద్ధ-నేడో, రేపో రాలకున్న పండు.

వృద్ధు :—అమ్మా ! నూజేండ్లుపైబడ్డ ముసలిముండచు—ఈ పున కన్నములేదు కట్టుటకు గుడ్డలేదు.

మీరా :—(ఆదృణతో) అవ్వా ! నీవు విచారించకుము. నీకు జీవితాంతమువరకు సరిపోవు వస్త్రానుల నొసంగుదును.

(ఆకస్మికముగఁ దెరలూ)

“కొట్టుడు—పట్టుడు—పొడుపుడు.”

మీరా :—ఆఁ; ఆఁ; ఏమది ? ఎవరది ?

నళి :—(ప్రక్కకుఁ జూచి, భయముతో) అమ్మా ! అమ్మా ! ఇంకేమున్నది ?

మీరా :—ఏమి ? ఏమి ?

నళి :—(ప్రక్కకుఁజూపుచు) కొంపముని గిరిది; మహారాజుగారిటు వచ్చుచున్నారు. బిచ్చగాండ్రినందఱిని బట్టుకొని కొట్టెడిట్ట నాజ్ఞాపించుచున్నారు

వృద్ధు :—(భయముచే వడచుచు) అమ్మా ! అమ్మా ! నా గతి యేమి ?

మీరా :—అవ్వా ! నీకు భయములేదు—మహారాజుగారు వృద్ధురాలివగు నిన్నేమియుఁ జేయరు.

(అపుడు రాణాయు సుగుణాబాయియుఁ బ్రవేశము)

సుగు :—సోదరా ! అంతిపురిమును సత్రముగాఁదలచి, లోనంబ్రవేశించినందులకు వాఁకిఁ దగిన శాస్తియే జరిగినది. ఇక్కడ నిత నొకముసలిముండ మిగిలియున్నది. దీనినిగూడ శిక్షింపవలయును. (నమిపించి) ఛీ! ఛీ! ఈముండదగ్గఱఁ గంపు! చెడుకంపు! ఇట్టి వారిని శుద్ధాంతఃపురములలోఁ బ్రవేశపెట్టుటా ?

కుంభు :—అక్కా ! నీవు శాంతింపుము—ఈ యవినీతికార్యము నంత మొందింతును—యందీ ముసలిదానికి బుద్ధిచెప్పనిమ్ము.

మీరా :—(వృద్ధురాలి కక్షనిలువఃబడి భగవంతునిద్వేషించి తనలో) హే నీచమందారా ! ఆర్తత్రాణపరాయణా ! పాండురంగా !

గీ కాళ్లుచిగవు—శతవృద్ధ— ♦ కంఠులేవు  
కూడుగుడ్డలదొరకమి ♦ మాడుచుండె  
బిలిచి నస్త్రావికమలీయఁ ♦ దుఃచినంతఁ  
గోపమున చాఢుడరుదెంచి ♦ కొట్టుచుండె.

దేవా ! ఆమె కెవ్విధమైన బాధలు గలుగకుండఁ గాపాడి సార్థకనాముండవు గమ్ము.

కుంభు :—(కోపముతో) ముసలిముండా ! నీవెందుల కంతః పురములోనికి వచ్చితివి ?

వృద్ధ :—(వడఁతుచు) బాబూ ! బాబూ ! అమ్మగారు—పి—లి—పి—చి—చా—గు.

కుంభు :—(మహోగ్రుండై)

శా. ముండా ! ఏమిటికట్లు ప్రేతెదవు ? ను ♦ పూజ్యంబుసాధంబు; మాయండంజేరఁగ సాహసంబాదవెనే ? ♦ ఆత్మంతదార్భాగ్యవైచండాలత్వముతోడ నుండియును రా ♦ జాస్థానముంజేరెదే ? ఖండింతుంగద ! నీదునుస్తకము నే ♦ శౌర్యంబు దీపింపఁగన్.

సుగు :—సోదరా ! మాటలతోఁ గార్యము లేదు—కాయశుద్ధిని జేయుము.

మీరా :—వదినగారూ ! వృద్ధురాలినిగొట్ట—

కుంభు :—(అర్ధోక్తిలోనే కోపముతో) నీవూరకొనుము. (వృద్ధురాలితో) ఓసీ ! ముష్టిముండా ! బా లేందుప్రభాజాలయమునఁ బ్రస

రింపవీలులేని చిత్తూరురాణివాసమునఁ బ్రవేశించితివా? (అని కొట్ట నుద్యమించుచున్నాడు.)

వృద్ధుఁ :—బాబూ! బాబూ! అమ్మా! రక్షింపుడు-రక్షింపుడు—అపరాధము—దిక్కుచూలినదీనను.

మీరా :—(వృద్ధురాలి కష్టగానిలవఁబడి) మహారాజా! ఈమె ఈ వస్త్రములనీయఁగోరి నేనేపిలిపించితిని ఆమె నిరపరాధ. దోషము నాది. నన్ను శిక్షింపుడు.

సుగు :—(కోపముతో) కీకుమాత్రము తప్పునా? ముందీ ముసలిముండకు బుద్ధిజెప్పనిమ్మా—సోదరా! ఊటకుందువేల? కత్తిచే నా వృద్ధురాలికుత్తుకను దెగనఱుకము.

వృద్ధుఁ :—(భయముచే వడకును) అయ్యో! అయ్యో!

మీరా :—(భరనవలొకించి) నాథా!

ఉ. అర్థలమీఁదఁ జూపఁదగు ♦ నా? భవదీయపరాక్రమంబు; పృథ్వీలడాసి యుద్ధసమ ♦ మంబునఁజూపిన. జెల్లుఁగాక; సంవర్ధిత భూరిభూజముల ♦ వ్రక్కలుసేయు ప్రభంజనుండు తానర్చెకల్పునే తృణల ♦ తావళుల! మదినూహసేయుమా?

కుంభుఁ :—(కోపముతో నామెను బ్రక్కకుఁద్రోసి) సీపూరకుండుము. నీకతంబునఁ జిత్తూరు శుద్ధాంతఃపురము సత్రిముగా మూటి పోవుచున్నది. ముందీవృద్ధురాలినిదండించి పిమ్మట నిన్నుగుఱించి యాలోచించెదను. (అని వృద్ధురాలిజుట్టు నొక చేతఁబట్టుకొని, వేటొక చేతఁ గత్తిబూని)

మ. అతులత్రైతల నాధుగేహమున నీ ♦ వాహా ప్రవేశింపఁగా మదిలో సాహసమూనినావె? సరినీ ♦ ప్రాణంబులిప్పట్ల; దుర్గతిపాలొడవటంచెఱుంగవనిచేఁ ♦ గంతంబు లుఁతింపి, నిర్గత కోపాన్వితచిత్తమూనెదను, రా ♦ కానీ! యిదే చుమ్యనన్.

(అంతే వాకస్మికముగా నేపథ్యమున—)

గీ॥ “ భద్రదంతావలం బొండు ♦ బంధములను—

పూని ఛేదించివివశయై ♦ పురములోని

ప్రజలః ఒదతాడనంబున ♦ రాయుచుండెఁ

దెల్పుండీ వార్త వేగఁ బా ♦ ద్ధివున కిప్పుడు” —

కుంభు :— (వృద్ధురాలినివిడిచి తొట్టుపాటుతో) ఆ— ఆ—  
నాదపుటేచుండుచుకు బిచ్చిపట్టినదా?— అక్కా! ముందు నేను పోవు  
చున్నాను—దానిని బట్టుకొనుటకుఁ దగినప్రయత్నము లొనరింపవల  
యును—(నిష్క్రమించును)

సుగు :—(స్వగ) ఈ ముండను నఱికినపిమ్మటఁ గంచుకి యీ  
వార్తను జెప్పరాదా?..... ఈ ప్రయత్న మిప్పట్ల విఫలమయినది.  
క్రొత్తకల్పన. జేసి యీ మీరా నంతిపుణుండి వెడలఁగొట్టుటకే  
చూచెదను. (నిష్క్రమించును—)

మీరా :—(పైకిఁ జూచి) అహో! రంగా! నీ వీలలు దురవ  
గాహములు! నీ చర్య లత్యద్భుతములు! ఈ వృద్ధురాలి కత్తుకపైబడ  
నున్న కత్తిని దప్పించితివి.

వృద్ధు :—అమ్మా! ముష్టిముండనగు నా మూలమున నింత  
గండరగోళ మేల?

మీరా :—వెట్టిదానా! నీవు భయముపగుము. కరుణామ  
యుండగు నా పాండురంగఁకు నిన్ను సంరక్షించినాడు—రమ్ము—ఆవలి  
గదిలోఁగల వస్త్రావకములొసంగి—నిన్ను సాగనంపెదను.

వృద్ధు :—అమ్మా! నాకు వస్త్రావకములు వలదు—నన్నుఁ  
జోనిండు—మరల మహారాజుగారువచ్చిన నా కాయువు మూడును.

మీరా :—అవ్వా ! నీవు భయపడక నా వెంటరమ్మ.

(ఇరువురు విస్మయింతురు.)

తెర చూలును.

మూఁ డ వ ర ం గ ము.

ప్రవేశము—నళిని

నళి :—(తనలో) విన్న పుద్ధాంతఃపురములోనికి బిచ్చగాండ్రను బ్రవేశపెట్టినందులకే—నుహారాశావారు మహాగ్రులై వారి నెల్లరను జావబాదిరి—నురల నేఁడిదేమి? పిచ్చిపిచ్చి పాటలను బాడుకొనుచు దేవిగారు—తాను రాజమహిషినన్న జ్ఞానము సుంతయు లేక—ఆలయము లోని కేఁగుట? భజనసేయుటకు వచ్చిన సోమదత్తుఁ డామె గానమున కచ్చెరువంది మొక యమూల్యరత్న హారమును గాచుక గా నొసంగుట? బాగు బాగు ! ఈ విషయము సుగుణాబాయి యాలకించినచోఁ దప్పక రాణావారికిఁ జెప్పి యీమె నీ పర్యాయ పుతఃపురముచుండి సాగనంప గలదు.... కానిమ్మ.... (ముందుఁ జూచి) అదిగో ! ఆమె యీ వైపునకే వచ్చుచున్నది. మొన్న బిచ్చగాండ్రవార్త చెప్పినందులకే నా కొక హారమిచ్చినదీమె ! నేఁడి వార్తను దెలియఁజేసిన నికేమి కానుక నొసంగునో !

(అపుడు సుగుణాబాయి ప్రవేశము—)

సుగు :—ఏమే నళిని ! ఏశేషము తేమి ? నిన్న నా వృద్ధురాలికి మీ యమ్మగారు వస్తుదాన మొనరించిరా ?

నల్లి :—ఈ అందులకు లోపేమి ? ఆ ముసలిముండలేచినవేళ వంచిది—నరుయమునకే పట్టపుటేనుగు ప్రజలపైబడి చెలరేగినదని కించుకి యటచిరాడు—లేకున్న మహారాజుగారి చేతులమీఁదుగా యమలోకమునకు బోయియుండెడిది.

సుగు :—నేటి విశేషము లేమి ? మీ దేవిగా రుదయముననే, పాటలు పాడుచు భజనమందిరముం బ్రవేశించిరి. అటఁగల పురుషులెవ్వరు ?

నల్లి :—(మిన్నకండును.)

సుగు :—సం దేహించకుము—ఉన్నదున్నట్లు వచింపుము—నీవు తిరువాత నా గదికివచ్చిన నీకు మంచికానుక నిత్తును.

నల్లి :—అమ్మా ! మా దేవి భజనమందిరములోని కేఁగివపుడు అట సోమదస్తుడను వణిజుడన్నాడు

సుగు :—వాని రాకకుఁ గారణము ?

నల్లి :—దేవియొక్క యపూర్వగాన, మాలకించుట—అతడు వెలఁగట్టరాని రత్నహారముం డామెకుఁ గానుకగా నమర్పించి, వెడలి పోయినాడు.

సుగు :—మీ దేవికా ? రత్నహారము కానుకా ?

నల్లి :—అగును.

సుగు :—(నిమిలితశీత్రయై యాలోచన మభినయించి) నల్లినీ! ఆమె యా హార మేమిచేసినది ?

నల్లి :—మెడలో ధరింపలేదు—మందిరములోఁగల పాండురంగ ప్రతిమ కలంకరించినది.

సుగు :—నల్లినీ ! నీవు నా కొక యువకారము నేయవలయును

నల్లి :—సెలవిండు.



సుగు :—తప్పక చేయగలనని బాసచేయుము.

నళి :—చిత్త మట్లే.

సుగు :—నీవుపోయి మీ దేవి చూడకుండ నా హారమును దెచ్చి నా కీయవలయును. ఆమె కెఱుకపడఁగూడదు.

నళి :—అమ్మా ! మీ రిక్కడ నేయుండుండు— నే నుదు నిము సములలో దానిం గొనివచ్చెదను.

సుగు :—మంచిది—పోయిరిమ్ము—వచ్చుఁ పుడు మీ దేవి యేమి చేయుచున్నదో కనిపెట్టుము.

నళి :—చిత్తము—(నిష్క్రమించును )

సుగు :—(స్వగ) ఇన్ని దినములకు నా యత్నము ఫలించినది. నే నీ రత్నహారముతో నొకచిత్రనాటక మాడెదను. మీరాబాయి కాయువయినఁ జెల్లవలయును—లేదా ? అమె చిత్తూరు పొలిమేరల దాటి పోవలయును - ఈ రెండింటిలో నొకటి తప్పదు - సోమదత్తునికి మీరాబాయితో సంబంధమున్నదని చెప్పటకు నా కీ హారము నిదర్శనముగ నుపయోగపడఁగలదు - (ముందుఁ జూచుచుండును )

(అంతఁ గొంతసేపటికి రత్నహారముతో నళిని ప్రవేశము.)

నళి :—అమ్మా ! చూచితిరా ? ఈ హారమునకు వెలఁగట్టుట కేఱికి శక్యము ? (ఇచ్చును.)

సుగు :—(పుచ్చుకొని తనలో సంతోషముతో) మా సోదరుఁ డిదివరలో దీనిం జూచినాఁడు. క్రయమునకు. దన కివ్వని సోమదత్తుని గోరినాఁడు అతఁడెప్పుడక వేరొకటి తెచ్చి యర్పించుకొ నెదనని బదులు చెప్పిరాఁడు. (ప్రకా) నళినీ ! మీ దేవి యేమిచేయుచున్నది ?

నళి :—అమ్మా ! క్రొత్తగాఁ జెప్పవలయునా ? ఎప్పటిచర్యలే మందిరమునఁ గూరుచుండి యెడిలో రంగని విగ్రహముఁ బెట్టుకొని ముద్దులాడుచున్నది.

సుగు :—(తల పంకించి) సరే నీ వికబామ్మ తరువాత నన్ను గెలికొమ్మ - ఈ విషయ మెవ్వరికిఁ జెప్పవలదు.

నల్లి :—చిత్తము—(నిష్క్రమించును.)

సుగు :—చేరిక. దడయరాదు - ఈ రత్న హారము ను రాణాకు జూపింతును - మీరాబాయి తన్మయత్వముతోఁ దన మందిరమునఁ గూరుచుండి ప్రలాపించుచుండును - సోదరుని వెంటనిడుకొనివచ్చి మీరమున నిలువఁబెట్టెదను. అతఁడా పలుకల నాలకించి - నిశ్చయముగ నామె శరపురుషునితోఁ బ్రసంగించుచున్నదని భావింపఁగలము. అపు డామెకు శిరచ్ఛేదము—నా కాహ్లాదము !

(నిష్క్రమించును )

తెర పడును.

నాల్గవ రంగము—శయనాగారము

(ప్రవేశము—రాణాకుంభుడు)

కుంభు :—(స్వగ) అక్కటా ! ఏ యలజడియులేక - ప్రశాంత మయమయిన శుద్ధాంతఃపురమున నెట్టిచిత్రవిచిత్రసంఘటనము లుదయించినవి ! కొఱవితోఁ దల గోకికొన్నట్లు - కోరి తెచ్చిపెట్టుకొంటిని భార్యను - ఈమెవలన ఘుఘము రవ్వంతయులేదు - మీదుమిక్కిలి సౌందర్యవతియగుటచే నామెం గాంచిన తనే - నాకు మదనసంతాప మిసుమడించును. అద్దానిం బాపుమని యామె నెంత బ్రతిమాలినను - లాభ మావంతయునుండదు. ఇంక నామెతో వేఁగుటయెట్లు ? అడవి

గాచిన వెన్నెలవలె నా జన్మనమిట్లు గడచిపోవలయునా? (ఆలోచన మభినయించుచున్నాడు.)

(అపుడు తొందరగా సుగుణాబాయి ప్రవేశము.)

సుగు :—మిటివా? సోదరా! మిటివా?

కుంభ :—(ఉలుకువడి) ఏమది?

సుగు :—(విషాద మభినయించి) అయ్యో! ఇక నేమున్నది? పండువంటి కులము పాడుమీరావలసరే గళంకితమయినది.

కుంభ :—అక్కా! మరల నెవ్వరినయిన సంతఃపురమునః బ్రవేశపెట్టినదా?

సుగు :—(నోరు నొక్కకొనుచు) ఎట్టి యపకీర్తి నాటిల్లినది! నీ వీ విషయమునువిన్నవించున ముక్కుముక్కులుగ తటిగి కాకులకు గ్రద్దలకు నెగురవేయకుండునా?

కుంభ :—ఆ- ఆ- మీరా యంతటిశిక్షకు బ్రాతూరాలా?

సుగు :—పాత్రులగునో, కాదో నాకు దెలియదు. ఆమె చేసినపనియిది. ఈ యూరిలోగల సోమదత్తుడనువాడీ రత్నహారమును - (ఇచ్చి) హరహరా! నా నాలుక వేయచీలికలుగాను! చెప్పటకు నోరు రాకున్నది.

కుంభ :—(హారముంజూచి ఆశ్చర్యముతో) అక్కా! అక్కా! ఈ హారము నీ కెట్లు చిక్కినది? నే నెంతగా నొక్కించి యడిగినను - ఆ వశిజుడు నాకు విక్రయించుటకు సమ్మతించలేదు.

సుగు :—సోదరా! నీవు మాటుమాటాడకుము. రమ్మ నా వెంటరమ్ము.

కుంభ :—(ఆత్రముతో) ఎక్కడకు? ఎందులకు?

సుగు :— నీకు సత్యమెఱుంగుటకుఁ గుఠూహలమున్న చా వెంటఁబమ్మ. నే నెక్కడికిఁ దీసికొనిపోయిన నీకేమి? నీవు మాత్రము నాయనుమతిలేనిదే యెవ్విధమయిన సాహసమునకుఁ బూనరాదు. తుదకుఁ బెదవులను గదల్పరాదు.

కుంభు :—సరియే. రమ్మ.

(ఇరువురు నిష్క్రమింతురు.)

తెర | వాలును.

విదవ రంగము—మీరాబాయి మందిరప్రాంతము.

(ప్రవేశము—సుగుబాయి—కుంభుడు.)

కుంభు :—అక్కా! నీ చర్య చాకుదురవగాహముగానున్నది. ఈ యర్ధరాత్రమునఁ జీకటిలో నన్న మందిరప్రాంతమునకుఁ గొనివచ్చితివేమి?

సుగు :—సోదరా! వ్యాఖలమనస్కుఁడవు గావలదు. గట్టిగా మాటలాడకుము - అడుగుఁ చప్పుడుగాకుండ మెల్లగా నీ మందిరకు డ్యము చానుకొని నిలువఁబడుదుము - రమ్మ

కుంభు :— (మెల్లగ) అక్కా! ఈ మందిరములో నివుడెవరున్నారు?— మీరాబాయి యిపు డిందు శయనించుటలేదా?

సుగు :—సోదరా! నీ చేతికిచ్చిన రత్నహారమును సోమదత్తుడు మీరాబాయి కిచ్చివాడు—ఆమె వానికి లోఁబడి యిపుడీ మందిరమున... .. విను - విను - పెదవుల గదపక - మెల్లగ వినబడుచున్న వారి సంభాషణ మాలింపుము.

కుంభ :—(నివ్వెఱపాటుతో విచట నభినయించును.)

(అంత మందిరాంతర్భాగమున మీరాబాయి.)

“మనోహరా! రమ్య - భక్త మద్దిమ్మ - తనివిదీర నన్ను  
నీ కాగిటఁ జేర్చికొమ్ము”

కుంభ :—హా మీరా! మీరా! (ఁదేక ముతో) అక్కా!  
అక్కా! చాలును - బోధపడినది

(అంత మరిల నేపథ్యమున.)

“అయ్యయ్యా! నీవియోగము నాకు దుస్సహము”.

కుంభ :—హా మహాపాతకి! రాక్షసీ! మీరా! సుప్రసిద్ధము—  
అతిపునీతమునగు సుత్పత్రియకులమున నీ వెల్లుజన్మించితివి? పత్నివతా  
శిరోమణులను బ్ర వించిన భరతమాత చండాళి:వగు నీ కెట్టు లాశ్ర  
యమిచ్చినది? కళంక మెఱుంగని చిత్తూరు రసపుత్రనడ్యశము నేడు  
నీ సంబంధమున మాలిన్యముబొందినదే! పాపాత్మికాలా!

నిరుపమాన సౌందర్య తేజోరాశి:నియు సద్గుణవతివనియుదలచి  
నా కానంద మొనఁగూర్తువని నిన్ను గోరివరించినందులకిదియూ ప్రతీ  
కారము? దుష్టురాలా! నీవు భక్తురాలవన్నమాట మిథ్యగాదా?  
నీకు వైరాగ్యమెక్కడిది? అబ్బా—అబ్బా—తలంచినంత నే గుండెలు  
బ్రద్దలగుచున్నవి.... అక్కా—అక్కా— మెల్లగా నన్నుగొని  
పోయి శయనాగారమునఁ జేర్చుము ఆతుచ్చురాలిని జిత్తూరువిడిచి  
యీక్షణమునందే పోవునట్టులొక యాజ్ఞాపత్రమునువాసి యండఁ  
జేయుదును. అంతవఱకు నాకు శాంతియుండదు. అబ్బా—తలతిరుగు  
చున్నది. ఒడలు వడలుచున్నది. నాభుజమును బట్టుకొనుము.

(సుగుణాబాయి రాణానుడీసికొని పోవును)

తెర వ్రాలును.

అటవరంగము—శయనాగారము.

(మీరాబాయి లేచి కూరుచుండగా, నళినిచెరినిలువబడియుండును.)

మీరా :—నళిని! ఈయర్థరాత్రీ సమయమున నిటకేలవచ్చితివి? నీహస్తమునందలి లేఖయేమి?

నళి :—జేపీ! సుగుణాబాయమ్మ నిశ్చించుచున్ననన్ను లేపి, రాజాజ్ఞగాఁ దెలియజేసి, నీలేఖ నిచ్చినవ్రసి వుత్తెంచిరి (ఆని లేఖ నిచ్చును.)

మీరా :—(లేఖంబుచ్చుకొని విప్పి)

“మీరా!

నీవు పాపాత్మురాలివి—సుక్షత్త్రీయవంశమునఁ దప్పబుట్టితివి—నీయునికి పుట్టినంటికిని మెట్టినింటికినిగూడ నపకీర్తింగలుగఁజేయును. అద్వితీయ సౌందర్యవతివిగదా నన్ను సంతోషపెట్టలేకుండువాయని నిన్నుఁ జేపట్టి వంచించబడితిని. నీకును సోమదత్తునకునుగల సంబంధమును నేను గన్నలారఁ గాంచితిని. అన్యులపై నీకభిలాషయున్నది కాని, నిన్నుఁ ద్రికరణశుద్ధిగాఁ బ్రేమించినభర్తపైలేదు—ప్రాద్దుపాదుచుటకుఁబూర్వము నీవు చిత్తూరువిడిచి నీయిష్టానుసారముగఁ బొమ్ము. స్త్రీహత్య మహాపాతకమనితలఁచియు నాదినండియు నీయపూర్వ సౌందర్యంబునకు ముగ్ధుడనగుటచేతను—నిన్నుఁ జేతులారఁజఁపుట కంగీకరింపకుంటి—లేకున్న మదీయ ఖడ్గధారకు నిన్ను బలియీయవలసినదే! నీకిత నా దర్శనము దొరకదు—నీవు చిత్తూరులో నీజన్మ మధ్యమున. గాలిడరాదు.

ఇట్లు

కుంభుడు”

నళి :—(కన్నుల పినునించుచు)

మీరా :—(దుఃఖించుచు) హా! తండ్రీ! రింగా! చేనేమి పాపముచేసితిరి? నావలన నేయపరాధముగలిగినది? ఆది రిండియు నదేమిక్రమో! నిండాకాత్రినై యపకీర్తిచేపొందుచున్నాను! దా! నాఁడు తండ్రి! నన్ను దుశ్శీలగా శిక్షించినాడు—ఇప్పుడు చేడు పెండ్లియాడినభర్త యును నానించి నూశిక్ష విధించినాడుగాకేనికర్త వ్యము? గాఢురొక్కవరి నవర్థించి నానిగోసిత్వమును వెల్లడించు కొనుటకయిన ననకాశము లేకుండఁబోయిరదే!.... ప్రభూ! పండరి నాథా! ఆదిని విన్నవరించియుంటచేతి నన్యనిజీపట్టుచు కంగీకరింప లేదు—కారణాంతరముచే వివాహమయినను—ఈ నాశిరీగ మింతనఱకుఁ బవిత్రమే! ఇద్దా ని నీకొఱకే భద్రముగ నుండితిని. అనాఘ్రాణిత పుష్పమువలెనున్న మదీయదేహమును నీవే ముట్టవలయును కనుక సియ్యరాత్రముననే గాఢునియూజ్జును చలఁదాల్చి యీ మంతిపురినికి పొండురంగ పాదారవిందములను భజించుచు మార్గముఁబట్టి పండరిం జేరఁబోయెదను అక్కడ నీ కీకనువు నరుప్పించెదను.

నళి :—అమ్మా! ఏమి యీసాహసము! చూడుము. ఆకస మునఁ గాటుమబ్బు లుదయించిరవి అంధకారము నల్లకలఁ గ్రమ్ము కొనియున్నది. తెరువయినఁ గంటికగపడదు ఇట్టిసమయమున నబల వగు నీవొంటరిగఁ బోగలవా?

మీరా :—నళిని!

గీ॥ తల్లియును దండ్రీయును దాత ♦ త్రాతనేత

గురుఁడు దైవంబు హితుఁడు సో ♦ దరుఁడు నగుచుఁ

బాండురంగఁడే యెప్పుడు నా ♦ యంశమండఁ

దోడు నీజేల? వెలుగేల? ♦ తొడవులే?

నళి :—(స్వగ) ఆహా! నిశ్చయముగా నీమె పరమభక్తరాల్లు-  
దేవతాస్వరూపిణి! పాడుముండయగు సుగుణాబాయితో నేకీభవించి

రత్నహారమును దొంగిలించి యామె కిచ్చితిని. అమె దాని వాధారముగా గొని యామెయెడల నేరావోపణ మొనరించియున్న బాపమంతయు గాదే!

మీరా :—నళినీ! నేను నా తండ్రిగారి భవనమునుండి కొని తెచ్చిన పెండిబంగారునగల నేకములీ మందిరముననున్నవి నీవు వానిని పీసికొనిపోము. మందసములందుఁ గ్రొంగొత్త చీరలున్నవి — నీవు వానిని బట్టుకొని గోయి కట్టుకొనుము — నా కేమియువలదు — నేటికి నా బంధములు విడిచిపోనని భూసలింగల పేదజనులలో నే కొకతె నున్నది నా! పాండుగంగని పతిమ యొందున్నజాలును — నీవుమాత్రము నా యందు నియుంచుచి నా నాథుని దర్శించి—

నీ॥ కలనైన, లేక యా ♦ టలనైన నన్యుల

నెదను దలంచుటే ♦ నెఱుంగననుము

త్రికరణంబుల నీకుఁ ♦ బ్రేమించియుంటచే

భక్తిభావమునఁ ♦ బ్రబలితనుము

తుచ్చమాకానుంబు ♦ చచ్చజేయమిడన

కోర్కు లీడేర్పలే ♦ కుంటిననుము

అవిసీతికార్యంబు ♦ లాచరింపక, సదా

సత్పథంబులఁబట్టి ♦ చనితిననుము

గీ॥ వివశంబున నవవాదు ♦ పృథ్వి నాకుఁ

గలిగెననిచెప్పి; నా నాథు ♦ లలితపాద

పద్మయుగళంబునకు మ్రొక్కి ♦ స్వాంత

మందు దాని మరువకుంగు ♦ ననుము నీవు

ఇద నా కనుజ్ఞయుమ్ము — పోవుచున్నాను.

నళి :—(దుఃఖించుచు) హా తల్లీ! తల్లిదండ్రులున్నారు — చెలికత్తె లందరొయున్నారు — వా రెవ్వరికిఁ జెప్పకుండ నీ నిశీధనమయ



మున నొక పూతికపుల్లయ్యునఁ జేతంబట్టకుండఁ బయవ్వుని నీవు పోన  
లయునా? ఎంతపాప మెంతపాపము!

మీరా :—(మందహాస మునరించి) ననీ!

నీ॥ పండరీగాధుని ♦ భజన కేఁగుచునుండ

నత్తమామలయాజ్ఞ ♦ లందనేల?

విఠల దేవుని కీర్తి ♦ వినుతంపఁబోవుచు

నన్నదమ్మలఁ బ్రశ్న ♦ లడుగనేల?

కస్తూరిరంగని ♦ గంగొనఁ వెడలుచుఁ

దల్లిదండ్రులచెంతఁ ♦ దడఁచునేల?

శ్రీవల్లభుని భక్తి ♦ సేవింపఁగోరుచు

సందేహములతోడ ♦ నమయనేల?

నీ॥ జంకుగొంతులు విడనాడి ♦ స్వాంత్యమందు

“స్వామి! నన్నేలు! నన్నేలు!” ♦ ప్రేమతోడ

ననుచు బాడుచు నాడుచు ♦ నరుగరాదె?

తోడు నీడేల? ధనమేల? ♦ తొడవులేల?

అమ్మా! నళినీ! నాకిత సెలవు—(నిష్క్రమించుచు)

నళి :—(దుఃఖించుచు) అయ్యయ్యో! తుచ్చురాలనై - నుగు  
ణాబాయి యొనంగు లంచముల కాశించి యెంతిపాప మొనరించితిని!  
ఒకవేళ మహాభక్తితో సోమదత్తుడీ సాధ్వికొనఁగిన రత్నహారమే  
రాణా యనుమానమునకు హేతువయిన నిత నాగతియేమి? నా  
పాపమునకు నిష్క్రమింతుండదుగదా!... .. సరియే—రోగమున కొడు  
ధమువలె బాపమునకుఁ బశ్చాత్తాపమే శరణ్యము! నేను మీరా  
బాయికి విధింపఁబడిన శిక్షయందలి యధార్థమరసి పిమ్మట మహారా  
జును సందర్శించి నే నెరింగిన నిజమును విన్నవించెదను. (నిష్క్ర-)

తెర వ్రాలును.

పంచమాంకము సంపూర్ణము.

శ్రీ రస్తు.

# మీ రాబాయి

ప పాం క ము.

మొదటి గాథ—

(ప్రవేశము—సుగుణాబాయి.)

సుగు : —(స్వగత) నేడుగదా లబ్ధవిజయనయితినీ ! నేడుగదా నాకనంతమగునంతోష హంకారమున సంతరిల్లినది! నేటితో నంతః పురమునకలకీడ వదలి పోయినత. మీరాబాయి నిశీధఃసుననే రాణి వాసము వీడిపోయినది. ఇప్పటికి జిత్తూరుపాలిమేరలనుగూడ దాటి పోయియుండును. శని వదలిపోయినది. ఇక నాకు హాయిగా నిద్రపట్ట గలదు. (మీరానుద్దేశించి) ఓసీ! మీరా! ఇప్పుడైనను గ్రహించి తివా సుగుణాబాయియొక్క సామర్థ్యము! పులిమీసములతో ను య్యాల లూగనారంభించితివి. తుదకు నీవు తృప్తుకొన్నగోతిలో నీవే పడితివి. మహారాజగర్భమున చుట్టవించియు జిత్తూరురాణాను కేవల ట్టియు—నావిరోధముకతమున నేడిట్టి యిడుమలః గుడుచుచుంటివో! పలుమారులు మెల్లఃగఃజెప్పఃగావించితివికాదు—పాడుభజనలు మాను మనఃగా—శ్రీ రంగనీతులు నుడివితివి. నగరుచండి వెడలఃగొట్టఃబడిన నీకిప్పుడేదేవుడు తోడ్పడునో చూచెదఃగాక! (ఇంచుకనేపాగి) కారణ మేమియో సరిగ నూహింపఃజాలను—కాని—రాణా మిక్కిలి చింతా క్రాంతస్థాంతుడై యున్నాడు. ఆమెవలనః దినకుఃగలిగిన యపఖ్యా

తికి విచారించుచుండరోపు!... (ప్రక్కకుఁజూచి) పుట్టాసింగు రాజసం దర్శనమునేసి యిటు వచ్చుచున్నాడు. వానిచడిగినఁ గొన్నిచిషయములు తెలియఁగలవు.

(అపుడు పుట్టాసింగు ప్రవేశము)

పుట్టా :—(సుగుణాబాయినిజూచి తనలో) ఇదిగో! ఈ పాడు ముండ యిక్కడనేమున్నది. పరమభక్తరాలగు మీరాబాయికి స్వప్తి చెప్పించినది. కొంపకుఁ జిచ్చునెట్టినది.

సుగు :—పుట్టాసింగూ! రాణాయిష్టదేక్కడ?

పుట్టా :—మందిములో నున్నారు—నళినితోను సోమదత్తునితోను మాటలాడుచున్నాడు.

సుగు :—(తొట్రుబాటుతో) ఎందులకు? ఏవిషయమును గుఱిచి?

పుట్టా :—యదార్థముచుగుఱించి—మీరుపన్నిన కపటతంత్రము నుగుఱించి—మీరుచెసిన మోసమునుగుఱించి—తెలిసినదా?

సుగు :—పుట్టాసింగూ! నీవెవరిఁముఖమున మాటలాడుచున్నావో యెఱుఁగుదువా?

పుట్టా :—ఎఱుఁగకేమి? పరమభక్తరాలగు మీరాబాయిని బాధలందఁజేసిన వఁచకురాలికట్టెదుట—భక్తితో మాతగాభావించి సోమదత్తుడిచ్చిన రత్నాలహారమును నళినికీలంచమిచ్చి సంగ్రహించిన మోసకత్తెకట్టెదుట—ఊరిలో లేని సోమదత్తుని మీరాబాయిమందిరములో నామెతోఁగలసియున్నట్లు కల్లుంపల్కిన మహాపాపాత్మురాలికట్టెదుట—అహహ—అహహ—అహహ—నీయధికార మంతరించినది. అనన్య మెన్నటికిని దాగదు. నన్నఁబోయి దయానందయోగీంద్రుని జెఱునుండి విడిపించి తీసికొనిరావలసినదిగా రాణావా రాజ్ఞాపించిరి. నేను పోవుచున్నాను. పశ్చాత్తాపముబొంది చేసిన మహాపరాధము

నొప్పకొన్నందులక నళినిని మహారాజుగారు తీసుకుంటారు. కాని యాది నుండియు నాటకచూడించినందులక నీగతి యేమగునో !

సుగు :—(స్వగత) ఇత నాకాయువుచూడినది. రాణామొక్క భక్తమున కెక్కాకీల ? నా మంత్రనేనే యిప్పుడునూతంబడి ప్రాణత్యాగ మొనరింతును.

(విష్కరించును.)

పుట్టా :—ఇట్టి కుటిలచిత్తులుడుటచేతనే, భారతావని నానాటికి స్వీయశక్తి ముగించున్నది అమాయకురాలగు మీరాదేవి నీమె సాదించినది—దూషించినది—ఆమెచేసిన సత్కృతులను రోసినది. రోయుటమాత్రమేకాదు పుల్లలుపెట్టి రాణామనస్సుంజెఱచినది. అసత్య మెంత కాలముదాగును ? అకర్మ మెంతవఱకునిలుచును ? రాణాకూడ నేడు వికలచిత్తుడై సర్వకాలసర్వానస్థలయిండు—“హా మీరా !” యని యామెనే స్మరించుచున్నాడు

(నేపథ్యమున—)

“అయ్యో ! అయ్యో ! సుగుణాబాయి నూతిలోబడినది”—

పుట్టా :—(ఆలకించి) ఆ—ఆ—నూతిలోబడినదా ? సుగుణాబాయియా ? (వఱుగిసిపోవుచు.

తెర వాలుచు.

రెండవరంగము.

(ప్రవేశము—విచారగ్రస్తుడై కుంభుడు)

కుంభు :—హా మీరా ! మీరా ! బుద్ధిహీనుడనై-గర్వాంధకార ప్రమత్తహృదయుండనై నిన్ను గోల్పోయితిని. ఆపాడుముండ

మాటలను వింటిని. నత్యము విదితమైనంతనే తన్ను నేనెక్కడశిక్షింతునోయని యామె నూతంబడినది.... అయ్యో! నివంటిపాండర్యవతి—నిన్నుజూలిన భక్తురాలు—నాకెట్లలభించును? అక్కటా! నీదివ్యమంగళఃగ్రహమును గన్నులారా సంస్కించుభాగ్యము నాకు లేదా? అబ్బా—బాధ—తాపము—హా! మీరా! మీరా! నీయిఖ బింబమునుగాంచినపుడే కంఠర్పుడు నాహృదయములోఁ బ్రేరించినాడు—స్థిరనివాసమేర్పఱచుకొనినాడు వాడితూపులచేఁ బోడిమిఁదూల్చుచున్నాడు (వస్త్రధునుడైశించి) ఓరీ మధనా! ఏల నాతో వృధావివాదముఁ దెచ్చివెట్టుకొందువు? రంజనిర్మాణ కళాకాశ్యముం బ్రకటించుకోనలంగి—నామీరా—ముద్దులమీరా—యుండగా నియూటలు నాయొద్దసాగునా?... మీరా! మీరా! రిమ్మ. త్వరితగతినిరమ్మ. తడయకుము మడనుడు గర్వితుండై విజృంభించుచున్నాడు. వీనిపోగరుఁ గట్టపవలయును. ఆలస్యముసేయుకుము రమ్మ అబ్బా—పిలువగానే రావేమి? నన్నేడ్పింపఁజూచుటకు సికిరి సమయము? పోనిమ్మ—మీరా! నీవురాకున్న నేనేమిచెప్పదను. (ముందు నకుఁబోయి) ఎక్కడుంటివి? ఆ—ఇక్కడున్నావు! ఏమి నన్నుజూచి పాటిపోవుచుంటివా? అబ్బా—సికిరిత బెట్టెందులకు? మనమిరువురము గలనీ పోరాడినగాని—రతిరాజు పరాజితుఁడుకాఁడు ఏమి? నన్నుజూచి పాటిపోవుచున్నావా? (రెండడుగులు ప్రక్కకిడి) ఈమూల దాగియున్నావా? అహో! ఏమిసీమాయ! మెఱపుఁదీగవలె నొక పరి కన్నులకుఁ బూడసూపి యంతలోనే యదృశ్యవగుచున్నావు! ఆ—దొరకితివి. ఇతఁ బట్టుకొని— నీ కుసుమకోమలదేహము నా బాహువులలోఁ జిక్కినది—నీచెక్కుటద్దములతో నావ్రేళ్లు సయ్యాటలాడఁగలవు. నీయధరసుధారసం బాస్వాదించి నాయవరిమిత దాహ తృప్తి బాపుకొందును. అపుడేమిసేయుదువు? రమ్మ. రమ్మ ముద్దిమ్మ

(అని చేతులుచాచి ముద్దిడుకొనఁబోయి క్రిందఁబడి) హా! ఏమిది? నామీరా గాకొగిటలేదా? లేదా? హా మీరా! మీరా! నాయందు నీకాగ్రహమా? లేక పరాకా? పాండురంగనియందలి భక్తిచే నన్ను మరచిపోయితివా? ఒక్కపరి—ఒక్కపరిచాలును—నీ మనోమోహనవిగ్రహమును నాకుఁజూపుము. చూపవా? నన్నుదుఃఖ పెట్టుట నీకు న్యాయమా? రఁగా! పాండురంగా! నీకింతస్వార్థమెంత మలకయ్యా? నీవయిన నామెతోఁ జెప్పరాదా? చెప్పి నాకోర్కి తీర్చరాదా?... . . . . . హా! మరచితిని. మత్తిభ్రమణముచేఁ జలవ రించుచున్నాను—నామీరా యా నిశీధముననే బయలుదేటి పండరికిఁ బోయినదని చెలికత్తెయగు నళిని చెప్పినదిగదా! (స్మృతినభినయించి) అవును తప్పక యామె పండరిలోనే యుండును. నేనిప్పుడే దయా నందయోగిని సందర్శించి, అమ్మహాత్మునితోఁ బండరి కేగెదను. ఆలస్య మేల? యోగిపుంగవుం గలసికొందును.

(నిష్క్రమించును.)

తెర వ్రాలును.

మూఁడవరంగము—పండరీపురమునఁ బాండురంగాలయము.

(పవేశము—పాండురంగనివిగ్రహముమోల మీరాబాయి.)

మీరా :—(అందలిఘటించి) హే దీనమందారా! హేభక్త జనబంధూ! హే కరుణాసింధూ! హే సకలనందనాధి మునిగణ సేవితా! హే బృందారకవందిత సుందరచరణారవిందా! హే దుష్ట శిక్షణ శిష్టరక్షణ దీక్షాదక్షా! హే కోటిసూర్యప్రభాభాసితా! హే

మానితాకారా! హే నిర్వాజకృపాలహరీ! హే కీర్తనగా! హే  
రంగ! హే పాపభంగ! హే శుభాంగ! పాహిమాం-పాహిమాం  
రంగ! పాండురంగ!

సీ॥ నీనామపరనంబు ♦ నిఖిలపాపమచేధ

గణముభేదించు సిం ♦ గంపుఁగొడను

నీపదాంబుజసేవ ♦ తావత్రియాలభ్యల

దావాగ్నిజల్లార్పు ♦ తిశిజలంబు

నీప్రాపునఁపదా ♦ నీకారణమకాచు

వేల్పువాకిటయందు ♦ నెలయుఁచెట్టు

నీదర్శనం బతి ♦ నిర్మలాత్మల గోరు

ముక్తిసాధమునకు ♦ మొదటిమెట్టు

గీ॥ త్రికరణంబులచేతను ♦ దృఢతరముగ

నిన్నె పేమించియుంటిని ♦ నెమ్మనమున

ఒరులు ముట్టఁగలేదు నా ♦ యొడలు-దీని

నై కృమొనరించుకొమ్ము నీ ♦ యందురంగ!

、 (అనుబంధము—)

(భక్త్యావేశముచే భజనసేయుచుఁ గ్రిందఁబడి ప్రాణములు విడుచును )

తెర వ్రాలును.

నాల్గవ రంగము—పండరీపురప్రాంతము.

(ప్రవేశము—కుంభుఁడు—దయానందుఁడు )

దయా :—మహారాజా! చూచితివా?

మ॥ అదిగో! చంశరి! భక్తబృందమదిగో! ♦ ఆనందమింహందంగాః  
బదముల్ పాడుచుః బాంశురంగ ప్రభుశున్ బల్యామివీక్షించుచు  
ముదిశోత్సాహముతోడ నర్చనలు సం ♦ పూజ్యస్థితింజేయు న  
య్యదే! పుణ్యాంచితదృశ్యరాజము; సుఖః పూజ్యపారసు శ్చేయమున్!

కుంభు :—మహాశయా! పరమపవిత్రులై. పుణ్యక్షేత్రము  
లలో నగ్రగణ్యములైన పాండురంగనిలయముగు పండరీపురముం బ్రవే  
శించితిమిదా! ఇపు డాలయములోనికేగి మీరాబాయిజాడలం  
దెలియవలయును.

దయా :—(మందహాసముతో) నెట్టివాఁడా! భవసాశమునఁ  
డగుల్కారేదవేల? పాండురంగనందస్యనముకన్న భార్యాచందర్శనము  
సికత్యంత సంతోషదాయకమా?

కుంభు :—(ప్రకృతుఁజూచి) ఆర్యా! ఆభజనలేమి? ఆజన  
సమూహములేమి? - కోలాహలమేమి?

దయా :—(పరికించి) రాజా! ఎవ్వడో యొకపురుషుఁడటు  
పోవుచున్నాఁడు వానినగి తెలిసికొనుము.

కుంభు :—(మఁదనకేగి) అయ్యా! ఆజనసమూహమేమి?  
ఆభజనలేమి? తెలియఁజేసి నన్నను గహింతురా? (వినుటనభిన  
యించి) ఆ-ఏమనుచున్నారు? ఎవ్వతెయో యొకసాధ్యముణి పాండు  
రంగనిలో నైక్యమంధుటచే, భౌతికంబగు నామేదేహము నూడేగిం  
పుతోఁ దీసికొనిపోయి భూస్థాపిత మొనరించుచున్నారనియా? (దయా  
నందునుద్దేశించి) స్వామీ! దయానందా! ఆస్త్రీమూర్తి యెవ్వరో  
తెలిసికొనవలయును. ఏలకో నాచిత్తము తత్తరపడుచున్నది. త్వరిత  
గతిని రండు.

(ఇరువురు నిష్క్రమింతురు)

తెర వ్రాలును.



విదవ రంగము—పాండవరంగాలయము

(ప్ర)వేశము:—మూర్ఖత్వము కుంభము—శైత్యోపచారము  
లొనరించుచు దయానందుడు)

దయా:—(స్వగ) పరమభక్తురాలు మీరాబాయి! కనుకనే  
జన్మరాహిత్యముం బడయగల్గినది! మహామునులకుఁగూడ దుర్లభం  
బగు పదమం బొందగలిగినది. పరమేశ్వరునిలో నైక్యముచెందుట  
సామాన్యులకు వశమా? ఈతఁడు మోహవిభ్రాంతుఁడగుటచే నిట్లు  
మూర్ఖ మునిగినాడు.

కుంభ:—(మూర్ఖులైచి) హా! మీరా! మీరా! ఇంకనిన్ను  
జూచుభాగ్యము నాకీడన్నకు లేదా?

దయా:—రాజా! ఊటడిల్లుమూటడిల్లుము.

కుంభ:—అయ్యా! దయానందా! నిర్భాగ్యుండనగు నా  
కింక నూట యెట్లుగలుగును?

గీ॥ నాదుభాగ్యము జీవము ♦ నాదుహృదయ

మైన నాసాధ్య ననువీడి ♦ యరిగెనేడు

ఆమెలేకున్న నేనెట్లు ♦ లవనియందు

బ్రతుకగలవాఁడ! చెప్పమా! ♦ పరమపురుష!

దయా:—(మందహాసముతో) నాయనా! ఆమె పాండు  
రంగనిలో లీనమయినది. అందులకు సేపు సంతోష మందవలసినదే  
కాని, విచారమందఁబనిలేదు. నేనొక విషయమును జెప్పచున్నాను  
విను. లోకములో నొకనికి నింకొకనికి శాశ్వతమగు సలబంధమేదియు  
లేదు. అందఱకు బండువగువాఁడా పాండురంగుఁడొక్కఁడే!... ..  
నాయనా! ఇంతవఱకు గీహృదయ మజ్జానాంధకారావృతమైయున్నది

జ్ఞానీ కనదుః బ్రహ్మశిష్యము. సంసారమునుచెలసాలముం దాలు  
బడ్డలనుతాత్పర్యవేఁ గట్టబడి మోహవినశలగు మనుజులకు మోక్షము  
లేదా. అట్టివానిజన్మము నిష్ఫలము. భవబంధములకఁ జిక్కుచడక  
భక్తితోఁ గాంక్షించి నిభజించు మహితాత్మలే చుతార్థులు! మీరా  
బాయిలోఁగల సౌందర్యముఁజూచి ముగ్ధులకైతివేకాని భక్తినిశ్రితం  
సింహలేఁబోయితివి నేడామె నీకు మార్గదర్శినియైనవి. ఆమె యెట్లు  
జితేంద్రియత్వ మలవలచుకొని, మహాశ్మశ్టపదవింబొందినదో  
నీవు గ్రహింపుము శ్లాఘ్యము సంతోషదాయకమునగు నట్టిమార్గము  
నే నీవుకూడ ననుసరింపుము. అంతయేకాని—

ఉ. శాశ్వతమంచు దేహములు ♦ శాశ్వతమంచు ఆలుబిడ్డలున్  
శాశ్వతమంచు భోగములు ♦ స్యాంతమునం దలపోసి భక్తిమై  
శాశ్వత లింగముముచు ♦ సంస్మరణంబును జేయకుంటచే  
శాశ్వత సౌఖ్యదాయకము ♦ సద్గతికల్గునె యెన్నఁడేనియున్ !

కుంభ :—(దయానందుని పాదములపైఁబడి) మహాత్మా! నీ  
యాజ్ఞను దలఁచుచున్న నీవు బోధాత్మతముం బ్రసాదించి హృదయ  
వలెవర్తనముగల్పించి, నన్ను ధన్యునిజేసితివి. నీవుచెప్పినచొప్పున  
భక్తరాలగు మీరాబాయిని హృదయమునందిశుకొని నిన్ను గురు  
దేవుఁగ భావించి విషయలోలుడనుగాక, ముప్పొద్దులందు నా  
పాండురంగని పాదారవిందములనే భజితును.

దయా :—అయిన నికఁ గావలసిన దేమున్నది ?

కుంభ :—మహాత్మా! అవ్యాజంబగు కరుణాతిశయముం  
జూపి నన్నుద్ధరించితివి—నా యజ్ఞానమును రూపు మాపితివి—  
నాకుఁ దగులోపాయ మెఱిగించితివి. మీరాబాయినామము శాశ్వ  
తముగా నుండుటలులఁ జిత్తురులో నొకమందిరము నిర్మింపవలయును  
ఇక నఁతకంటె. గావలసిన దేమున్నది ? అయిన నిట్లుగాక !

గీ॥ ధర్మసాలనమున రాజు ♦ దనరుఁగాక !  
 సర్వలోకేశుమెప్పించు ♦ శక్తిధర్మి  
 శ్రీ పురుష బృంహమంసునఁ ♦ జెలఁగుఁగాక !  
 పృథ్వీ ధనధాన్యసమృద్ధి ♦ వెలయుఁగాక !  
 నయా :—తథాస్తు ! తథాస్తు !! తథాస్తు !!!

శైవ వ్రాలురు

షష్ఠాంకము సంపూర్ణము.



---

---

నూతనమైన పోకడలు ! కొత్తకొత్త భావాలు !!

నాటక రంగస్థలమున మెరుపులా మెరసి  
ప్రేక్షక హృదయాలను మెప్పించి మెప్పుపొందిన

## మ థీ పె థీ

[సాంఘిక నాటిక]

రచన:—పెరుమాళ్ళ వీరరాజుగారు

అజ్ఞాన దశలో వున్నా వనితా లోకాని కొక  
వెలుగు ! బాల్య వివాహములచే వైధవ్యమును  
పొందిన బాలికా లోకానికి పున్న పునర్వివాహ  
పుటక్క నిరూపణ కొక గొప్ప మార్గము !  
సంఘ దురాచారములు ! నేటి నమాజము  
లో పున్న వ్యభిచారానికి గల కారణాలు నిరూపిం  
చుటలోను యీ నాటికను మించిన మేటి నాటిక  
నేరొకటి ఇంతవరకు ఆంధ్ర భాషలో వెలువడలే  
దు భాషా సంది అతి శుభధమైన పంథాలో మృదు  
మధురముగ చెక్కని భావములతో, మధురమైన  
ఘట్టాలతో, ఘటమున పద్యములతో, చెక్కగా  
రచించబడిన త్వరపడు

నెల 1-4-0

వలయువారు:—

కాళహస్తి తమ్మారావు అండ్ సన్సు,  
ప్రింటర్లు, పబ్లిషర్లు, ౬౦౯ బుక్స్‌లర్లు  
రాజమండ్రి .

---

---